



myantrade

MYANTRADE

ဈေးကွက်သတင်းလွှာ

အမှတ်စဉ် ၉/၂၀၁၉



၂၀၁၉ ခုနှစ်၊ စက်တင်ဘာလ သတင်းခေါင်းစဉ်များ

ပြည်တွင်းဈေးကွက်

- ရွှေဘိုပေါ်ဆန်း ဈေးနှုန်းအတက်ကြမ်း
- တာချီလိတ်မှ ထိုင်းသို့ ကြက်သွန်ဖြူ၊ ကြက်သွန်နီ တင်ပို့မှုမြင့်တက်
- လက်ဖက်ရောင်းအားပိုကောင်းလာ၍ လက်ဖက်စိုက်ပျိုးသူများ အဆင်ပြေလျက်ရှိ
- တနင်္သာရီတိုင်းဒေသကြီးတွင် ကိုကိုးပင် ကြားညှပ်စိုက်ပျိုးရာ အောင်မြင်နေ
- မြန်မာ့ကွမ်းသီးကို အင်္ဂလန် နိုင်ငံက အများဆုံး ဝယ်ယူလျက်ရှိ
- ကြက်သွန်ပျိုးပင် ဈေးနှုန်းကြီးမြင့်လာမှုကြောင့် စိုက်ဧက လျော့ချရန် ပြင်ဆင်နေ
- ပဉ္စဈေးကွက် ပိုမိုတွင်ကျယ်လာစေရန် ကုန်ချောထုတ်လုပ်မှုများ လိုအပ်
- ဖရဲနှင့်သွားမျိုးစေ့များ လုံလောက်စွာမရ၍ တောင်သူများအခက်ကြုံ
- ကြယ်ပဲဈေးကွက် ပိုမိုကျယ်ပြန့်လာရန် ကူညီပေးစေလို

နိုင်ငံတကာဈေးကွက်

- ရောင်းလိုအားနည်းပါးမှုကြောင့် ထိုင်းဆန်ဈေးမြင့်တက်ပြီး ဗီယက်နမ်က တောင်အမေရိက ဆန်ဈေးကွက်သစ်များရှာဖွေနေ
- တရုတ်၏ ဆန်ဝယ်လိုအား ကျဆင်းနေချိန် ဈေးကွက်သစ်ရှာဖွေရေး ဗီယက်နမ်အခက်တွေ့

ပြည်တွင်းကုန်သွယ်မှုသတင်း

- လက်ဖက်စိုနှင့် လက်ဖက်ခြောက် ပြည်ပဈေးကွက်ရရန် စီမံချက်ဖြင့် ဆောင်ရွက်နေ
- ပြည်ပဈေးကွက်အလားအလာရှိသည့် မက္ကဒေးမီးယားဈေးကွက် ပိုမိုတွင်ကျယ်စေရန် နိုင်ငံအဆင့် အသင်း ဖွဲ့စည်းမည်

ပြည်ပကုန်သွယ်မှုသတင်း

- ဘဏ္ဍာနှစ် (၁၁) လအတွင်း ပြည်ပသို့ ဆန်နှင့် ဆန်ကွဲတန်ချိန် နှစ်သန်းခန့် တင်ပို့ထား
- ဆော်ဒီက မြန်မာ့ရေထွက်ကုန်များ တစ်နှစ်ကျော်သည်အထိ ပြန်လည်မဝယ်ယူသေး
- အထူးဆောင်းပါးများ
- ပြောင်းဖူးနှင့် ပဲမျိုးစုံ

ကုန်သွယ်မှုသတင်းအချက်
အလက်နှင့်သုတေသနဌာနခွဲ

ဖုန်း ၀၁-၃၇၀၂၀၃
၀၁-၃၈၉၂၉၇
၀၁-၃၇၆၄၁၆
၀၁-၃၇၆၄၉၀

ဖက်စ် ၀၁-၃၇၆၄၁၆

<http://www.myantrade.org>
myantradetir2016@gmail.com

ကုန်သွယ်မှုအခြေအနေ
ကုန်စည်ဈေးနှုန်းများ

ရွှေဘိုပေါ်ဆန်း ဈေးနှုန်းအတက်ကြမ်း

၂၀၁၉ ခုနှစ်၊ ဩဂုတ်လတွင် ရန်ကုန် ဈေးကွက်အတွင်း ပေါ်ဆန်းဆန်ဈေးနှုန်းမြင့် တက်လာ ခြင်းဖြစ်စဉ်တွင် ရွှေဘိုပေါ်ဆန်း ဈေးနှုန်းသာ ထူးထူးခြားခြား ဈေးနှုန်း မြင့်တက်လာသည်။ မြစ်ဝကျွန်းပေါ် ဒေသတွင် ပေါ်ဆန်းဆန်နှင့် အများပြည်သူ စားသုံးနေသော ဆန်ကြမ်းဈေးနှုန်းများ မြင့်တက်လာမှု နည်းသည်ဟု ရန်ကုန်ကမ်းနား ဆန်ဈေးကွက်က သိရသည်။ ၂၀၁၉ ခုနှစ်၊ ဩဂုတ်လ ၁၄ ရက်တွင် ရွှေဘိုပေါ်ဆန်း ဆန်တစ်အိတ် ကျပ် ၅၈၀၀၀၊ ထိပ်စ ကျပ် ၆၁၀၀၀ နှုန်း ရှိလာသည်။ မြစ်ဝကျွန်းပေါ် ဒေသထွက် မြောင်းမြပေါ်ဆန်း ဆန်တစ်အိတ် ကျပ် ၄၄၀၀၀-၄၅၀၀၀၊ ဖျာပုံပေါ်ဆန်း ကျပ် ၄၂၀၀၀-၄၂၅၀၀၊ ဘိုကလေးပေါ်ဆန်း တစ်အိတ် ကျပ် ၃၆၀၀၀-၃၈၀၀၀ နှုန်း၊ ပေါ်ကျွဲဆန် တစ်အိတ် ကျပ် ၂၉၀၀၀၊ ရက် ၉၀ ဆန်ကြမ်း တစ်အိတ် ကျပ် ၂၂၀၀၀၊ သီးထပ် ဆန်ကြမ်း တစ်အိတ် ကျပ် ၂၁၅၀၀၊ ဆင်းသုခ ဆန်ကြမ်း တစ်အိတ် ကျပ် ၂၅၀၀၀၊ ပခန်း ဆန်ကြမ်း တစ်အိတ် ကျပ် ၂၅၀၀၀၊ ဖန်သီးသုခ ဆန်ကြမ်း တစ်အိတ် ကျပ် ၂၆၀၀၀ နှုန်း အသီးသီး ရှိသည်ဟု ဘုရင့်နောင် ပိတောက်လမ်း ဆန်လုပ်ငန်းလုပ်ကိုင်သူ ကိုဝင်းဇော်ထံမှ သိရသည်။

ရွှေဘိုပေါ်ဆန်းဆန်သည် ဇူလိုင်လ၃၁ ရက် အိမ်အရောက်ပို့ဈေးနှုန်း တစ်အိတ်ကျပ် ၅၅၀၀၀ နှုန်းဖြင့် ဝယ်ယူခဲ့ရ သည်ဟု လမ်းမတော်မြို့နယ်နေသူ ကိုစိုးမင်းအောင်က ပြောဆိုသည်။ ၂၀၁၉ ခုနှစ်ဆန်းပိုင်း လများတွင် ရွှေဘိုပေါ်ဆန်းဆန် တစ်အိတ် ကျပ် ၄၈၀၀၀-၄၉၀၀၀၊ မြောင်းမြပေါ်ဆန်း တစ်အိတ် ကျပ် ၄၀၀၀၀-၄၂၀၀၀၊ ဖျာပုံပေါ်ဆန်း တစ်အိတ် ကျပ် ၃၈၀၀၀-၃၉၀၀၀၊ ဘိုကလေး ပေါ်ဆန်း တစ်အိတ် ကျပ် ၃၅၀၀၀-၃၆၀၀၀၊ မီးခုံး(ပေါ်ကျွဲ) တစ်အိတ် ကျပ် ၂၇၀၀၀၊ မိုးဇီယာ ဆန်ကြမ်း တစ်အိတ် ကျပ် ၂၁၅၀၀၊ မိုးသုခ တစ်အိတ် ကျပ် ၂၂၀၀၀နှုန်းသာ ရှိခဲ့သည်ဟု သိရသည်။

၂၀၁၉ ခုနှစ်ဆန်းပိုင်း နှစ်ပတ်ကျော်ကာလအတွင်း ရန်ကုန် ဆန်ဈေးကွက် ပေါ်ဆန်းဈေးနှုန်းများတွင် ရွှေဘို ပေါ်ဆန်းဆန် တစ်မျိုးတည်း သာ တစ်အိတ်လျှင် ကျပ် ၁၀၀၀၀ ဝန်းကျင်ဈေးမြင့်တက်လာသည်။ သို့သော် မြစ်ဝကျွန်းပေါ် ဒေသထွက် ပေါ်ဆန်းဆန်ဈေးနှုန်းမှာ တစ်အိတ်လျှင် နှစ်ပတ်ကာလအတွင်း ကျပ် ၂၀၀၀-၃၀၀၀ ဝန်းကျင်သာ မြင့်တက်လာ သည်။ အများပြည်သူ စားသုံးနေသော ဆန်ကြမ်းဈေးနှုန်း များမှာ ဈေးနှုန်းမြင့်တက်မှု နည်းနေဆဲရှိသည်ဟု ဘုရင့်နောင် ဆန်ပွဲရုံလုပ်ငန်းရှင် ဦးကျော်တင်က ပြောဆိုသည်။ မြန်မာပြည်တွင်း ဆန်စပါး စိုက်ပျိုးမှုမှာ တစ်နိုင်ငံလုံး စိုက်ပျိုး ဧရိယာ၏ ထက်ဝက်ဝန်းကျင် ရှိသည်။ စပါးစိုက်ပျိုးမှုမှာ ဟက်တာပေါင်း ၇ ဒသမ ၂၆ သန်း ဝန်းကျင်ရှိသည်ဟု သိရသည်။ ပြည်တွင်း စပါးစိုက်ပျိုးမှုမှာ ဧကပေါင်း ၁၇ ဒသမ ၉ သန်း ဝန်းကျင်ရှိရာတွင် ၂၀၁၈-၁၉ ဘဏ္ဍာနှစ်အတွင်း မိုးစပါး စိုက်ဧက၁၅ ဒသမ ၂၉ သန်း ဝန်းကျင်၊ နွေစပါးစိုက်ဧက ၂ ဒသမ ၆ သန်း ဝန်းကျင်ရှိသည်ဟု သက်ဆိုင်ရာ သတင်းထုတ်ပြန်ချက်အရ သိရသည်။ ထိုသို့ စပါးစိုက်ပျိုးမှု စပါးအထွက် တန်ချိန် တစ်နှစ်လျှင် ၂၅ ဒသမ ၆ သန်း ဝန်းကျင်ထွက်ရှိသည်။ ဆန်တန်ချိန် အားဖြင့် နှစ်စဉ် ဆန်တန်ချိန် ၁၄ သန်းဝန်းကျင် ထွက်ရှိရာ ပြည်တွင်း စားသုံးမှု အပြင် ပိုလျှံဆန်တန်ချိန် လေးသိန်းဝန်းကျင် ရှိသည်ဟု သိရသည်။

ဧရာဝတီ တိုင်းဒေသကြီးတွင် စပါးစိုက် ဧက ၃၆ သိန်းဝန်းကျင်၊ ပဲခူးတိုင်း ဒေသကြီးတွင် ၂၈ သိန်းဝန်းကျင်၊ ရန်ကုန်တိုင်းဒေသကြီးတွင် ၁၂ သိန်းဝန်းကျင် အသီးသီးရှိနေရာ ၎င်းတိုင်းဒေသကြီးသုံးခု၏ စပါးစိုက်ပျိုးမှု ပမာဏသည် တစ်နိုင်ငံလုံး စပါး စိုက်ပျိုးသည့်ပမာဏ၏ ၅၀ ရာခိုင်နှုန်း ဝန်းကျင်ရှိနေသည်။ ယခင် ဆန်တင်ပို့နေရသော ရွှေဘိုအပါအဝင် ဒေသများတွင် ဆည်ရေသောက် စပါး စိုက်ပျိုးခြင်း အပါအဝင် စပါးစိုက်ပျိုးမှုများလာရာ ၎င်းဆန်လိုဒေသများဖြစ်ခဲ့သော မြန်မာပြည် အထက်ပိုင်းဒေသ အများအပြားသည် ဆန်ပိုဒေသများဖြစ်လာရာ နယ်စပ်သို့ဆန်တင်ပို့ရောင်းချသည်အထိ ရှိလာသည်။ ရက် ၉၀ ကဲ့သို့ သက်တမ်းန စပါးမျိုးများ စိုက်ပျိုးခြင်းဖြင့် စပါးအထွက်နှုန်း ပိုလာသည့်အပြင် ဈေးကွက်တွင် လည်း ဈေးနှုန်းကောင်း ရလာ၍ စပါးကြမ်း၊ စပါးများ စိုက်ပျိုးမှုများလာသည်။

၂၀၁၉ ခုနှစ်တွင် နယ်စပ်မူဆယ်ဈေးကွက် ဆန်တင်ပို့မှု အခက်အခဲများ ရှိနေဆဲဖြစ်ရာ ယခင်လ ပေါင်းများစွာ မူဆယ်တွင် စုပုံထားရသော ဆန်အိတ်များသာ တစ်ဖက်နိုင်ငံသို့ တင်ပို့နိုင်သေးသည်။ နယ်စပ်သို့ ဆန်တင်ပို့နိုင်မှု ထင်သာ မြင်သာ မရှိသေးသဖြင့် ရန်ကုန် ဆန်ဈေးကွက်တွင် ဆန်ကြမ်းဈေးနှုန်း ပြောင်းလဲမှု နည်းနေဆဲရှိသည်ဟု ဆန်ဈေးကွက်မှ သိရသည်။ သို့သော် ရန်ကုန် ဆန်ဈေးကွက် အပါအဝင် နယ်များတွင်ပါ ဆန်ကြမ်း၊ စပါးကြမ်းများ အလုံးအရင်းဖြင့် လှောင်ထားခြင်း များပြားနေရာ ဆန်ဈေးမြင့်တက်လာနိုင်မည့် အခြေအနေကို စောင့်မျှော်နေဆဲရှိသည်ဟု သိရသည်။ ပုံမှန် ပြည်တွင်း၌ ရေကြီးခြင်းများ ဩဂုတ်လအတွင်း ဖြစ်ပေါ်တတ်ရာ မြစ်ကြီးနားဒေသအပါအဝင် အထက်ဒေသ အချို့ မြစ်ရေကြီးခြင်း ဇူလိုင်လကုန်ဝန်းကျင် ဖြစ်ပေါ်ခဲ့သော်လည်း မြစ်ဝကျွန်းပေါ်ဒေသအထိ ထူးထူးခြားခြား မဖြစ်ပေါ်သေးပါ။

ကရင်၊ မွန်ပြည်နယ်များ၊ တနင်္သာရီတိုင်းဒေသကြီးအတွင်း တောင်ပြို၊ ရေလွှမ်း၊ ကားလမ်းပြတ်တောက်ခြင်းများ ဩဂုတ်လဆန်းတွင် ကြုံတွေ့နေရသည်။ လူအသေအပျောက်၊ ပစ္စည်းဆုံးရှုံးမှု များပြားခဲ့ရာ ပြည်သူများ ပိုင်းဝန်းကူညီ ပံ့ပိုးနေသည့် သတင်းများ နေ့စဉ်ကြားသိနေရသည်။ စပါး အပါအဝင် သီးနှံအချို့ ရိတ်သိမ်းချိန် ကာလများတွင် အလားတူဖြစ်စဉ်များ ဖြစ်ပေါ်ကြုံတွေ့လာမည်ကိုသာ စိုးရိမ်ရသည်။ မြန်မာလ အခေါ်အဝေါ်ဖြစ်သည့် ဝါခေါင်၊ တော်သလင်းလ ရေကြီးခြင်း ဖြစ်စဉ်တွင် သက်ငယ် မိုးစပါးများသာ ထိခိုက်မှုရှိနိုင်သည်။ သက်တမ်းကြာပြီး အထွက်နှုန်း နည်းသော ပေါ်ဆန်းစပါးများမှာမူ ၎င်းကာလ မြစ်ရေကြီးချိန် ထိခိုက်ပျက်စီးမှု နည်းသည်။ ဒီရေအတက်၊ အကျ နေ့စဉ်နှစ်ကြိမ်စီရှိနေသော မြစ်ချောင်းပေါများသည့် မြစ်ဝကျွန်းပေါ်ဒေသ အရှေ့ပိုင်းမြို့ရွာများတွင် ရက်တို နာရီပိုင်း မြစ်ရေကြီးခြင်းသာ ရှိတတ်သည်။

သို့ဖြစ်ရာ မိုးရွာသွန်းမှု အလွန်အကျွံဖြစ်ခြင်း၊ မြစ်ရေကြီးခြင်းတို့ကြောင့် ထိခိုက်ပျက်စီးနိုင်သည့် စပါးစိုက်ခင်း ပမာဏသည် တစ်နိုင်ငံလုံးစိုက်ပျိုးမှုနှင့် နှိုင်းယှဉ်လျှင် လျော့နည်းသည်ဟု ဆိုနိုင်သည်။ နှစ်စဉ် ပိုလျှံဆန်တန်ချိန် ပမာဏထက် ပြည်ပသို့ နှစ်နှစ်ဆက်တိုက် လျော့နည်းတင်ပို့နေခြင်း၊ မူဆယ်နယ်စပ် ဆန်တင်ပို့မှု ပုံမှန်မဖြစ်သေးခြင်း စသည်တို့ကြောင့် အများပြည်သူ စားသုံးနေသော ဆန်ကြမ်းဈေးနှုန်းများ ထူးကဲစွာ မြင့်တက်ရန် အလားအလာ နည်းနေဆဲဟု ဆန်ကုန်သည် အချို့က သုံးသပ်ပြောကြားလာသည်။ ပြည်တွင်းပေါ်ဆန်းဆန် ဈေးကွက်အတွင်း ၂၀၀၀ ပြည့်နှစ်ဝန်းကျင် ပုသိမ်ဥတို ပေါ်ဆန်း ဘေးကျားဆန်သည် ထိပ်ဆုံးနေရာတွင် ရှိခဲ့သည်။ သို့သော် ဆယ်စုနှစ်တစ်စုအလွန် ပုသိမ်ပေါ်ဆန်း နေရာတွင် မြောင်းမြပေါ်ဆန်းသည် နေရာယူလာသည်။

သို့သော် ရွှေဘိုပေါ်ဆန်း ဆန်သည် ယခုနှစ်ပိုင်းများတွင် ပြည်တွင်းပေါ်ဆန်းဆန် ဈေးကွက်အတွင်း ထိပ်ဆုံးနေရာ ရယူလာသည်။ ယခုနှစ်ပိုင်း ရွှေဘိုပေါ်ဆန်းဆန် ထွက်ရှိရာ နယ်အလိုက် နှစ်မျိုးကွဲပြားလာရာ တစ်မျိုးနှင့် တစ်မျိုး ဈေးနှုန်းကွာခြားမှုရှိလာသည်။ ၂၀၁၉ ဇူလိုင်လ နောက်ဆုံးပတ်အတွင်း ရွှေဘိုဒေသတွင် ရွှေဘိုပေါ်ဆန်း ဆန် တစ်အိတ် ကျပ် ၄၆၀၀၊ စပါးတင်း ၁၀၀ လျှင် ကျပ် ၁၅ သိန်း၊ ရေဦးပေါ်ဆန်း ဆန်တစ်အိတ် ကျပ် ၄၆၅၀၊ စပါးတင်း ၁၀၀ ကျပ် ၁၄ သိန်း၊ ၇၄၇ နွေစပါးတင်း ၁၀၀ လျှင် ကျပ် ၄၉၀၀၀ နှုန်း၊ ဆန်တစ်အိတ် ကျပ် ၁၇၀၀၊ နွေအသွယ် စပါးတင်း ၁၀၀ ကျပ် ၄၅၀၀၊ ဆန်တစ်အိတ် ကျပ် ၁၈၅၀ နှုန်းရှိပြီး ရွှေဘိုဒေသရှိ ဆန်စက်ပိုင်များ၊ ပွဲစားများလှောင်ရန် အဝယ်လိုက်နေ၍ စပါး၊ ဆန်ဈေးနှုန်းမြင့်တက်မှု ရှိလာသည်ဟု ၎င်းဒေသ ဆန်ကုန်သည် ဈေးကွက် သတင်းများအရ သိရသည်။

စစ်ကိုင်းတိုင်းဒေသကြီးမှ အခြားတိုင်း ဒေသကြီးများသို့ ဇူလိုင်လ နောက်ဆုံးပတ်အထိ ဆန်အိတ်ပေါင်း ၁၀ သိန်းဝန်းကျင်၊ ဆန်တန်ချိန်ငါးသောင်းဝန်းကျင် တင်ပို့မှုရှိခဲ့သည်ဟု သိရသည်။ ပြည်တွင်း၌ စိုက်ပျိုးမွေးမြူရေးလုပ်ငန်းများ လုပ်ကိုင်နေသူတောင်သူလေးသန်း ဝန်းကျင်ရှိပြီး ပြည်တွင်းလူဦးရေ ၁၈ သန်းတို့၏ အလုပ်အကိုင် အခွင့်အရေးနှင့် ပြည်တွင်းရှိ လူဦးရေ ၅၃ သန်း ဝန်းကျင်တို့၏ အဓိက အစားအစာအဖြစ် ဆန်စပါးလုပ်ငန်းသည် အရေးပါသော အခန်းကဏ္ဍ တွင် ရှိနေဆဲဖြစ်သည်။

ထို့ပြင် ဝင်ငွေနည်းနေဆဲ ပြည်သူ အများစုသည် ကုန်ဈေးနှုန်း ကြီးမြင့်မှုကို ခံစားနေရရာ ဝင်ငွေနှင့် သုံးငွေ မျှတအောင် သုံးစွဲနေချိန်နေ့စဉ် ဝယ်ယူ စားသုံးနေရသော ဆန်ဈေးနှုန်း မြင့်တက်လာခြင်းရှိမည့် အပေါ် စိုးရိမ်စိတ်များ ဖြစ်ပေါ်နေကြသည်။ ၂၀၁၈ ခုနှစ်၊ ဩဂုတ်လအတွင်း ပြည်တွင်း ဆန်ဈေးကွက်တွင် ပေါ်ဆန်းဆန်ဈေးနှုန်း အတက်ကြမ်း ခဲ့သည့်ဖြစ်စဉ်ကို ဆန်စပါး NGO အဖွဲ့တို့ကသတိပေးအသိပေးချက် များကြောင့်ရပ်တန့်သွားရသည်။ ယခုနှစ်တွင်မူ ရွှေဘိုပေါ်ဆန်းတစ်မျိုးတည်းသာဈေးနှုန်းမြင့် တက်မှုများ နေဆဲရှိသည်။ သို့သော် ပြည်တွင်း၌ ရွှေဘိုပေါ်ဆန်း စားသုံးသူ အရေအတွက်သည် ကျန်မြစ်ဝကျွန်းပေါ် ဒေသထွက် ပေါ်ဆန်းဆန်စားသုံးသူထက်နည်းနေဆဲရှိသည်။

Source: https://www.facebook.com/thefarmermedia/posts/2412374115543427?__tn__=K-R

တာချီလိတ်မှ ထိုင်းသို့ ကြက်သွန်ဖြူ၊ ကြက်သွန်နီ တင်ပို့မှုမြင့်တက်

တာချီလိတ်ကုန်သွယ်ရေးစခန်းမှ ထိုင်းနိုင်ငံကို ကြက်သွန်ဖြူနဲ့ ကြက်သွန်နီ တင်ပို့မှုမြင့်တက် လာကြောင်း ကုန်သည်များထံမှ သိရပါတယ်။ သီတင်းတစ်ပတ်ကို ကြက်သွန်ဖြူတန်ချိန် (၂၅၀) မှ (၃၅၀) ကြား၊ တန်ဖိုး ကန်ဒေါ်လာ (၂၉၄၀၀) ကျော်၊ ကြက်သွန်နီတန်ချိန် (၁၀၀) မှ (၂၂၀) ကြား၊ တန်ဖိုး ကန်ဒေါ်လာ (၅၉၀၀၀) အထိ ရရှိနေခြင်းကြောင့် ပြီးခဲ့တဲ့လ သီတင်းပတ်တစ်ခုနဲ့ နှိုင်းယှဉ်ပါက ကြက်သွန်ဖြူ တန်ချိန် (၁၀၀) ခန့်နဲ့ ကြက်သွန်နီတန်ချိန် (၁၀၀) ခန့်အထိ တိုးတက်တင်ပို့လာကြောင်း သိရပါတယ်။ "ထိုင်းဘက်ကို တင်ပို့တဲ့ ကြက်သွန်နီတစ်ပိဿာကို ကျပ် (၇၀၀) နှုန်းနဲ့ ဝယ်ယူပြီးတော့ ကျပ် (၁၃၀၀) ပျမ်းမျှဈေးနဲ့ ရောင်းတယ်။ တစ်တန်ဈေးဆိုရင် ဘတ် (၁၀၀၀)၊ မြန်မာငွေကျပ် (၅၀၀၀) နီးပါး

ရရှိတယ်။ ကြက်သွန်ဖြူ တစ်တန်ကို ဘတ် (၁၂၀၀)၊ မြန်မာငွေကျပ် (၅၈၀၀၀) ကျော် ရရှိတယ်။ အရင်နှစ်လလောက် ကထက် တစ်တန်ကို (၁၂၅) ဘတ်လောက်တော့ ဈေးတက်လာတယ်။ ကြက်သွန်ဖြူကို ထိုင်းဘက်ကို အများဆုံးပို့နေတာ ဖြစ်တယ်” လို့ တာချီလိတ်ရှိ ကုန်သည်ဦးဆိုင်းစိုင်းပန်က ပြောပါတယ်။

“တာချီလိတ်ဘက်ကိုတော့ မန္တလေးဘက်က ဝင်လာတဲ့ ကြက်သွန်နီများတယ်။ အခု ကုန်သည် ပွဲစားလက်ထဲမှာ လက်ကျန်နည်းလာပြီ။ တစ်ပိဿာကို ကျပ် (၁၀၀) ကနေ ကျပ် (၁၅၀) လောက်ဈေးတက် တယ်။ ထိုင်းဘက်ကို ကြက်သွန်နီတင်ပို့ဖို့ နှစ်ဖက်ကုန်သည်ချင်းချင်း ချိတ်ဆက်ထားကြတာတွေရှိတယ်”လို့ တာချီလိတ်ရှိ ကုန်သည် ဦးစိုးဦးမြင့် က ပြောပါတယ်။



ကြက်သွန်နီ၊ ကြက်သွန်ဖြူစိုက်ပျိုးထွက်ရှိမှု နှစ်စဉ်တည်ငြိမ်စေရန်၊ ပြည်ပနိုင်ငံများရဲ့ စိုက်ပျိုးဈေးကွက် အခြေအနေများ လေ့လာခြင်း၊ ပြည်ပက တရားမဝင် ဝင်ရောက်မှုကို ထိရောက်စွာတားဆီးခြင်းဖြင့် တောင်သူများရဲ့ စိုက်ပျိုးလိုစိတ်ကို တွန်းအားပေးနိုင်မှာ ဖြစ်ပါတယ်။ မြန်မာ့ပို့ကုန်များဖြစ်တဲ့ ကြက်သွန်နီ၊ အာလူး၊ ပြောင်းနဲ့ မြေပဲဆန် တို့ကိုလည်း အကောက်ခွန်သက်သာခွင့်များပေးရန် ထိုင်းနိုင်ငံက ကနဦးမူအရ သဘောတူညီထား ပါတယ်။

Source: <https://www.foodindustrydirectory.com.mm/food-industry/food-livestock/item/2265->

လက်ဖက်ရောင်းအားပိုကောင်းလာ၍ လက်ဖက်စိုက်ပျိုးသူများ အဆင်ပြေလျက်ရှိ

လက်ဖက်ရောင်းအားပိုကောင်းလာခြင်းကြောင့် ရှမ်းပြည်နယ်တောင်ပိုင်းဒေသများမှလက်ဖက် စိုက်ပျိုးသူများ အနေဖြင့် အဆင်ပြေလျက်ရှိကြောင်း လက်ဖက်စိုက်ပျိုးသူအချို့၏ ပြောကြားချက်များ အရ သိရသည်။

ရှမ်းပြည်နယ်တောင်ပိုင်း ကလေး၊ ရွာငံနှင့် ပင်းတယမြို့နယ်ဝန်းကျင်တွင် လက်ဖက်ပင်များကို အများအပြား စိုက်ပျိုးကြကာ လက်ဖက်အစို တစ်ပိဿာလျှင် ကျပ် ၁၅၀၀ မှ ၂၅၀၀ ခန့်နှင့် လက်ဖက်ခြောက် တစ်ပိဿာလျှင် ကျပ် ၅၅၀၀ မှ ၇၀၀၀ ဈေးနှုန်းဖြင့် ပြည်၊ ပျဉ်းမနား၊ တပ်ကုန်း၊ မန္တလေးနှင့် မြင်းခြံမြို့များသို့ အများဆုံး တင်ပို့ရောင်းချ လျက်ရှိကြောင်း၊ လက်ဖက်ရောင်းအားကောင်းလာ၍ စိုက်ပျိုးရောင်းချသူများ အဆင်ပြေကြောင်း ကလေးမြို့နယ် လက်ဖက်စိုက်ပျိုးသူ ဦးစိန်ဝင်းက ပြောသည်။ ပင်းတယမြို့နယ် ဒရယ်အင်းရွာမှ လက်ဖက်စိုက်ပျိုးသူ ကိုကြည်စိုး ကလည်း “အရင်ထက် ရောင်းအားပေး၊ ဈေးပိုတက်လာတယ်။ လက်ဖက်အစိုထက် လက်ဖက်ခြောက်က ပိုပြီး ရောင်းအား ကောင်းတယ်။ ကျွန်တော်တို့ကတော့ အများအားဖြင့် ပင်းတယနဲ့ အောင်ပန်းကိုပဲ တင်ပို့ ရောင်းချတယ်” ဟုပြော သည်။



လက်ဖက်ပင်သည် နှစ်ရှည်ခံသီးပင် အမျိုးအစားဖြစ်ပြီး မိုးဦးကျကာလဇူလိုင်လနှင့် မိုးဦးစောလျှင် ဖွန်လတွင် စိုက်ပျိုးနိုင်ပြီး လက်ဖက်အစေ့ကို စိုက်ပျိုးခြင်းသည် ပျိုးပင်စိုက်ခြင်းထက် အပင်ရှင်သန်နိုင်နှုန်း ပိုများကြောင်း၊ လက်ဖက်ပင်သည် ဆောင်းရာသီတွင် နှင်းခါးကျရောက်မှုကို ကြောက်သဖြင့် အပင်သက်တမ်း နှစ်နှစ်အထိ နှင်းခါးကျရောက်မှုဒဏ်မှ ကာကွယ်ပေးရကြောင်း သိရသည်။

Source: <https://www.facebook.com/MYANMAALINNNEWS/>

တနင်္သာရီတိုင်းဒေသကြီးတွင် ကိုကိုးပင် ကြားညှပ်စိုက်ပျိုးရာ အောင်မြင်နေ

တနင်္သာရီ တိုင်းဒေသကြီး၊ ထားဝယ် ခရိုင်၊ ကလိန်အောင် မြို့နယ်၊ မိကျောင်းလှောင် ကျေးရွာတွင် ကိုကိုးပင်ကို နှစ်ရှည်စိုက်ခင်းရော်ဘာနှင့် ကွမ်းသီးပင်များကြားတွင် ကြားညှပ်စိုက်ပျိုးရာ ဝင်ငွေရလမ်း တိုးပြီး အောင်မြင်မှုရရှိနေကြောင်း သိရသည်။ ကိုကိုးပင်သည် တောင်ကုန်း ကဲ့သို့သော နေရာမျိုးကို နှစ်သက်ခြင်း မရှိဘဲ နန်းတင်မြေနှင့် မိုးများပြီး ပူအိုက်စိုစွတ်သည့် ရာသီဥတုမျိုးကိုကြိုက်နှစ်သက်သော အပင် တစ်မျိုးဖြစ်၍ ဖွန်လမှ စတင်စိုက်ပျိုးသင့်သော အပင်တစ်မျိုး ဖြစ်ကြောင်း သိရသည်။ ကိုကိုးပင် တစ်ပင်လျှင် အနည်းဆုံး အသီး ၈၀ ကျော်သီးပြီး တစ်ပိဿာကို ကျပ် ၅၅၀ ရရှိကာ တစ်ပိဿာလျှင် အလုံးရေ သုံးလုံးခန့်သာ အလေးချိန်ရှိကြောင်းနှင့် ဈေးကွက်တွင် လာရောက် ဝယ်ယူနေကြကြောင်း၊ ကိုကိုးပင် ၂၀၀ စိုက်ပျိုး လျှင် ကျပ်သိန်း ၃၀ ခန့် ရရှိနေကြောင်း သိရ သည်။



ကိုကိုးပင်စိုက်ပျိုးရန် လောလောဆယ်တွင် မြေအနေအထားနှင့် ရာသီဥတုကိုက်ညီမှုအရ တနင်္သာရီ တိုင်းဒေသကြီး တစ်ခုတည်းတွင်သာ စိုက်ပျိုးရေးဦးစီးဌာနက နည်းပညာများပေးပို့ ပေးလျက်ရှိကြောင်း

သိရသည်။ “ဦးလေးတို့ရဲ့ စီးပွားရေး ကို ရော်ဘာတစ်မျိုးတည်းပေါ်မှာပဲ မှီခိုနေရတယ်။ ဒါပေမယ့် ရော်ဘာခြစ်တာကတော့ တစ်ရာသီပဲ လုပ်လို့ရတော့လေ။ အခုလို မိုးရာသီဆို ပိုက်ဆံချေးသုံးရတယ်။ အခုဆိုရင် မြေကြီးပေါ်မှာ ဈေးကွက်ရှိတဲ့ သီးနှံနောက်တစ်မျိုးထပ်စိုက်လို့ ရလာမယ် ဆိုရင်တော့ ဦးလေးတို့ ဝင်ငွေ ပိုတိုး လာတာပေါ့”ဟု တနင်္သာရီတိုင်းဒေသကြီး၊ ရေဖြူမြို့နယ် ဧကနိရွာမှ ဦးကြည်ငွေက ပြောသည်။ ကိုကိုးပင်သည် တစ်ကမ္ဘာလုံးက လူအများ နှစ်သက်ကြသော ချောကလက်၏ အဓိကကုန်ကြမ်း ဖြစ်သော ကြောင့် ကမ္ဘာတွင် ဈေးကွက် အခိုင်အမာ ရရှိထား သောသီးနှံဖြစ်သလို မြန်မာ့ဈေးကွက်တွင်လည်း အလားအလာ ကောင်း များ ရှိလာနိုင်ကြောင်း သိရသည်။

Source: https://www.facebook.com/thefarmermedia/?epa=SEARCH_BOX

မြန်မာ့ကွမ်းသီးကို အင်္ဂလန် နိုင်ငံက အများဆုံး ဝယ်ယူလျက်ရှိ

မြန်မာ့ကွမ်းသီးကို အင်္ဂလန်နိုင်ငံက အများဆုံးဝယ်ယူလျက်ရှိကြောင်း စီးပွားရေးနှင့်ကူးသန်းရောင်းဝယ်ရေး ဝန်ကြီးဌာနက သိရသည်။ “ အရင်ဘဏ္ဍာနှစ်က မြန်မာ့ကွမ်းသီး အများဆုံးတင်ပို့ ရောင်းချခဲ့တဲ့ နိုင်ငံတွေက အင်္ဂလန်၊ အမေရိကန်၊ စင်ကာပူနဲ့ ဩစတေးလျ နိုင်ငံတို့ပဲ ဖြစ်တယ်။ အင်္ဂလန်ဆိုရင် ဈေးကွက်ဝေစု ၇၆ ရာခိုင်နှုန်းကျော်လောက် ရရှိ ထားတယ်” ဟု အဆိုပါဝန်ကြီးဌာနမှ တာဝန်ရှိသူတစ်ဦးက ပြောသည်။

လက်ရှိ မြန်မာ့ကွမ်းသီး ပြည်ပဈေးကွက် ဝေစုရရှိမှုတွင် အင်္ဂန်နိုင်ငံသို့ တင်ပို့မှုတွင် ၆၇ ဒသမ ၅ ရာခိုင်နှုန်း အဆင့် ၁၊ ဩစတေးလျနိုင်ငံသို့ တင်ပို့မှုတွင် အဆင့် ၂၊ အမေရိကန်နှင့် စင်ကာပူနိုင်ငံတို့က အဆင့် ၃ မှ ၇ အတွင်း ရရှိထားသည်။ ပြီးခဲ့သည့် ၂၀၁၈ ခုနှစ်အတွင်း ကွမ်းသီးတင်ပို့သော ထိပ်တန်း ၁၀ နိုင်ငံ စာရင်းတွင် အင်ဒိုနီးရှား၊ မြန်မာ၊ ထိုင်း၊ သီရိလင်္ကာ၊ စင်ကာပူ၊ အိန္ဒိယ၊ ယူအေအီး၊ မလေးရှား၊ နယ်သာလန်နှင့် ဗီယက်နမ်နိုင်ငံ များ ပါဝင်ခဲ့ပြီး မြန်မာနိုင်ငံသည် ပြည်ပကွမ်းသီး တင်ပို့မှုမှ အမေရိကန်ဒေါ်လာ ၁၁၉ ဒသမ ၆၇၂ သန်းခန့် ရရှိခဲ့ကာ၊ ဈေးကွက်ဝေစု ပိုမိုရရှိခဲ့ကြောင်း သိရသည်။ ဈေးနှုန်း ရရှိမှုအပိုင်းတွင် နယ်သာလန် က အဆင့် ၁၊ အိန္ဒိယက အဆင့် ၂၊ သီရိလင်္ကာ တတိယ၊ မြန်မာနှင့် ဗီယက်နမ် နိုင်ငံတို့က အဆင့် စတုတ္ထနှင့် ပဉ္စမနေရာ ရရှိခဲ့သည်။ လက်ရှိ ကမ္ဘာ့ကွမ်းသီး တင်ပို့နေသော နိုင်ငံ ၃၀ တွင် မြန်မာနိုင်ငံ သည် အဆင့် ၂ နေရာတွင် ရပ်တည် နေသည်။



လက်ရှိ ကွမ်းသီးအများဆုံး တင်သွင်းလျက်ရှိသော နိုင်ငံများမှာ အိန္ဒိယ၊ ဘင်္ဂလားဒေ့ရှ်၊ သီရိလင်္ကာ၊ ယူအေအီး၊ မော်ဒိုက်၊ နီပေါ၊ မလေးရှား၊ အမေရိကန်၊ စင်ကာပူနှင့် သီရိလင်္ကာ နိုင်ငံတို့ဖြစ်ပြီး မြန်မာကုန်သည်များအနေဖြင့် အာဆီယံ ဒေသတွင်း ဈေးကွက်ချဲ့ထွင်ရန် လိုအပ်နေကြောင်းသိရသည်။

Source: https://www.facebook.com/amiamyanmar/posts/2387954484623367?__tn__=K-R

ကြက်သွန်ပျိုးပင် ဈေးနှုန်းကြီးမြင့်လာမှုကြောင့် စိုက်ဧက လျော့ချရန် ပြင်ဆင်နေ

ပျိုးပင်ဈေးနှင့် မျိုးစေ့ဈေးနှုန်းများ ကြီးမြင့်လာမှုကြောင့် မိုးကြက်သွန် စိုက်ဧက လျော့ချရန် ပြင်ဆင်နေ ကြောင်း တောင်သူများက ပြောသည်။ လက်ရှိတွင် ကြက်သွန်နီ စိုက်ဧကများကို မကွေးတိုင်းဒေသကြီးအပြင် မန္တလေးတိုင်းဒေသကြီး၊ စစ်ကိုင်းတိုင်းဒေသကြီးနှင့် နေပြည်တော်ရှိ တောင်သူများက လျော့ချစိုက်ပျိုးရန် ပြင်ဆင်နေခြင်းဖြစ်သည်။

မကွေးတိုင်းဒေသကြီး စေတုတ္ထရာမြို့နယ်မှ တောင်သူဦးမိုးဟိန်းက “ မကွေးနဲ့ မန္တလေးမှာက ကြက်သွန်နီကို မျိုးစေ့ကြပ်စိုက် စိုက်သလို ပျိုးထောင်ပြီးလည်း စိုက်တယ်။ ဩဂုတ်လ ပထမအပတ်ဆိုရင် မိုးကြက်သွန်နီ စိုက်ဖို့ မြေပြုပြင် နေကြပြီ။ အခုက သွန်မျိုးစေ့ တစ်ပြည်ကို ကျပ် တစ်သိန်းနှစ်သောင်းလောက်ရှိတယ်။ ဝယ်စိုက်မယ်ဆိုရင် စိုက်နိုင်ပေမယ့် ဈေးက မကောင်း တော့ အဆင်မပြေနိုင်ဘူး။ ဒါကြောင့် အရင်နှစ်က ၁၀ ဧက စိုက်တာ။ အခုနှစ် ၅ ဧကပဲ စိုက်ဖို့ စီစဉ် ထားတယ်”ဟု ပြောသည်။ ယခင်နှစ် ကာလတူက ကြက်သွန် ပျိုးပင် အထုံးတစ်ရာလျှင် ကျပ် နှစ်သောင်းခန့် ဈေးပေးရပြီး ယခုနှစ်တွင် အနည်းဆုံးဈေး ကျပ် နှစ်သောင်းမှ ကျပ် သုံးသောင်းတစ်ထောင်အထိ ဈေးရှိနေကြောင်း သိရသည်။ ပြည်တွင်းစိုက်ပျိုး ထုတ်လုပ်မှုတွင် မိုးကြက်သွန် စိုက်ပျိုးမှုနည်းပါးလာပြီး ဆောင်းကြက်သွန်နီ စိုက်ပျိုးမှုအပေါ်တွင်သာ အားထားသုံးစွဲ နေရကြောင်းသိရသည်။ မြန်မာနိုင်ငံ ကြက်သွန်ဖြူ၊ ကြက်သွန်နီနှင့် စားဖိုဆောင်သီးနှံစိုက်ပျိုးထုတ်လုပ်တင်ပို့ ရောင်းချ သူများအသင်း ဥက္ကဋ္ဌ ဦးခင်ဟန်က “ ကြက်သွန်နီက တစ်ခြားဟာတွေနဲ့ မတူဘူး။ ကြက်သွန်နီက ထားသိုဖို့လည်း



မလွယ်ဘူး။ ပြီးတော့ အဝယ်ရှိပြီဆိုရင် ချက်ချင်းပုန်းခိုင်းဆို ဈေးအများကြီး ပြန်တက်နိုင်တယ်။ တက်ရင်လည်းမြန်သလို ကျရင်လည်း မြန်ပြီးတော့ ကုန်စိမ်းဆန်တယ်" ဟု ပြောသည်။ လက်ရှိ မြန်မာနိုင်ငံတွင် ကြက်သွန်နီ စိုက်ဧက ၁၅၀၀၀၀ သိန်းကျော်ရှိပြီး အလေအလွင့်၊ အပုပ်အသိုး ပမာဏကို နုတ်လိုက်ပါက တန်ချိန် ကိုးသိန်း ခန့် ထွက်ရှိကြောင်းသိရသည်။ ထို့အပြင် ဈေးနှုန်း အနိမ့်အမြင့်ကိုလိုက်၍ စိုက်ပျိုးမှုဧရိယာ အကျယ်အဝန်း မှာလည်း ပြောင်းလဲတက်သဖြင့် ဈေးအမြင့်ဖြင့် ပိတ်သောနှစ်တွင် စိုက်ဧကများကာ ဈေးအနိမ့်ဖြင့် ပိတ်သော နှစ်တွင် စိုက်ဧက လျော့နည်းတတ်ကြောင်း သိရသည်။

Source: https://www.facebook.com/amiamyanmar/posts/2394922337259915?__tn__=K-R

၀ဥဈေးကွက် ပိုမိုတွင်ကျယ်လာစေရန် ကုန်ချောထုတ်လုပ်မှုများ လိုအပ်

၀ဥ စိုက်ပျိုးထုတ်လုပ်မှု ဈေးကွက် ပိုမိုတွင်ကျယ်လာစေရန်အတွက် ကုန်ချောထုတ်လုပ်မှုများ လိုအပ်ကြောင်း မြန်မာနိုင်ငံ သစ်သီးဝလံ၊ ပန်းမန်နှင့် ဟင်းသီးဟင်းရွက် စိုက်ပျိုးထုတ်လုပ် တင်ပို့ရောင်းချသူများအသင်း အ တွင်းရေးမှူး ဦးကျော်သူက ပြောသည်။ " ၀ဥကတော့ စိုက်ပျိုးမှုတွေက လုံလောက်သလောက် ရှိနေပြီ။ စက်ရုံတွေအနေနဲ့လည်း ပေါ်ပေါက်ပြီး တိုးချဲ့ တာတွေလည်း ရှိနေတယ်။ ဒီတော့ စိုက်တာထက်စာရင် အခြောက်ခံတာတွေ၊ ထုတ်လုပ်မှု အပိုင်းတွေက ပိုလို လာတယ်။ ရေရှည်အတွက်ကတော့ ကုန်ချောထုတ်လုပ်နိုင်ဖို့ လိုတယ်။ အခုရောင်းနေရတာက Semi-Processing အဆင့်ပဲ ရှိသေးတယ် " ဟု ဦးကျော်သူက ပြောသည်။

လက်ရှိ ကုန်ချောများအဖြစ် ၀ဥထုတ်ကုန် အခြေခံသည့် ခေါက်ဆွဲ၊ ဂျယ်လီ စသဖြင့် စားသောက်ကုန်များ ထုတ် လုပ်ရန် စက်ရုံများ၊ လုပ်ငန်းစဉ်များအတွက် အချိန်ယူရန် လိုအပ်ကြောင်း၊ လက်ရှိမှာလည်း တရုတ်နိုင်ငံမှ အ များဆုံး ဝယ်ယူနေသော်လည်း ကုန်ကြမ်းအဖြစ်သာ တင်ပို့နေရသည့်အတွက် ကုန်ချောထုတ်လုပ်နိုင်မှသာ ရေရှည်အဆင်ပြေနိုင် မည်ဖြစ်သည်။ " အခုကတော့ အများဆုံး တရုတ်ဘက်ကို ပို့တယ်။ ဂျပန်၊ ကိုရီးယားဆီပို့ပြီး သိပ်အမြင့်သွားရင် အမေရိက တိုက် အလယ်ပိုင်းကို ပို့ရတယ်။ ဆေးဗူးတွေလိုမျိုး ကပ်(ပ်)ဆူးဆေးတောင့်လေးတွေလုပ်ပြီး ရောင်းကြရ တယ်။ အများဆုံးကတော့ တရုတ်ကို သွားတာများတယ်။ အမှုန့်လုပ်တာကလည်း လုပ်နိုင်တဲ့သူ သိပ်မရှိဘူး " ဟု ၎င်းက ဆက်လက်ပြောသည်။

စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန၏ ကုန်သွယ်မှု စာရင်းများအရ ၀ဥ ပြည်ပတင်ပို့ရောင်းချမှုမှာ တန်ချိန် ထောင်ဂဏန်း လောက်သာရှိပြီး၊ စာရင်းတွင် ပါဝင်မှုမရှိသေးသည့် တင်ပို့မှုများပါ ထည့်တွက်ပါက တန်ချိန် သုံး လေးသောင်းခန့် ရှိနိုင်ကြောင်း မြန်မာနိုင်ငံ သစ်သီးဝလံ၊ ပန်းမန်နှင့် ဟင်းသီးဟင်းရွက် စိုက်ပျိုး ထုတ်လုပ် တင်ပို့ရောင်းချ သူများအသင်းမှ သိရသည်။

Source: <https://www.facebook.com/amiamyanmar/posts/2382637731821709?>

ဖရဲနှင့်သခွားမျိုးစေ့များ လုံလောက်စွာမရရှိ တောင်သူများအခက်ကြုံ

စိုက်ပျိုးရာသီချိန်တိုင်း ဖရဲနှင့် သခွားမျိုးစေ့များ လုံလောက်စွာမရရှိကြသဖြင့် အခက်အခဲကြုံတွေ့နေရကြောင်း တောင်သူများကပြောသည်။ အရည်အသွေးကောင်း ထွက်နှုန်းမြင့် မျိုးကောင်းမျိုးသန့်များကို သုတေသနပြုလုပ်ပြီး ပြည်တွင်း၌ ထုတ်နိုင်ရေးအမြန်ဆုံးအကောင်အထည်ဖော်ရန် လိုအပ်ကြောင်း ဖရဲ၊ သခွားစိုက်ပျိုးထုတ်လုပ်တင်ပို့ရောင်းချသူ များက အကြံပြုသည်။ "မျိုးက တစ်သမတည်း အရည်အသွေးနဲ့ တွက်ထားလို့မရသလို ပေါက်ဈေးအခြေအနေကလည်း ပုံသေတွက်လို့မရပါဘူး။ ရွှေရမှစိုက်မယ်လို့ တောင်သူတွေအတွက် သတင်းစကားကတော့ သေချာတဲ့မျိုးက ဒီနှစ်မပြောရဲ တော့ပါဘူး။ တောင်သူတွေကလည်း မျိုးကွဲတွေနဲ့ နပန်းလုံးရဦးမယ့်အခြေအနေပါ။ ဒီနှစ်တော့ မျိုးကွဲထဲက ထိုးဖောက် ထွက်လာမယ့် မျိုးကိုသာမျှော်လင့်ရင်း၊ ရှာဖွေရင်း တွေပေါ်ကြဆဲပါ"ဟု မူဆယ် ၁၀၅ မိုင်သစ်သီးသလံကုန်စည်ဒိုင် ဥက္ကဋ္ဌ ဦးစိုင်းခင်မောင်က ပြောသည်။ တစ်နှစ်ထက်တစ်နှစ် ဖရဲနှင့် သခွားမွှေးစိုက်ပျိုးသည့် ဧရိယာကျယ်ပြန့်လာသော်လည်း မျိုးစေ့ရရှိမှုမှာ နည်းပါး နေသေး၍ နှစ်စဉ်မျိုးပြန်လုပ်သည့်ပြဿနာကို တောင်သူတိုင်းခံစားနေရခြင်းဖြစ်သည်။ " တစ်ဖက်က မျိုးဈေးကွက်ကို ထိန်းထားတဲ့သဘောပါ။ မျိုးစေ့က နိုင်ငံတော်ဘက်က အလားသဏ္ဍာန်တူတဲ့မျိုးစေ့တွေ ကျယ်ကျယ်ပြန့်ပြန့် သုတေသနလုပ်ပြီး ထုတ်ဖို့လိုမယ်။ အခုက အသွင်အပြင်တူတဲ့မျိုးရှိပေမယ့် ဈေးကွက်ဝေစုမရဘူး။ အထွက်နှုန်း မကောင်း ဘူး။ အရည်အသွေးလည်းမမီဘူး။ အလားသဏ္ဍာန်တူတဲ့မျိုးဖြစ်ပေမယ့် ဘာမှမကောင်းတော့ တောင်သူက မစိုက်ကြဘူး။ ဖရဲမျိုးစေ့လိုအပ်ချက်က ပိုများသလို သခွားမွှေးရဲ့ မျိုးစေ့လိုအပ်ချက်က ပိုကြီးမားနေတယ်။ ဆင်းရွှေမျိုးစေ့က လိုချင်သလို

မရဘူး။ ဒီတစ်ခုပဲ ဈေးကွက်မှာက ဝေစုရတဲ့မျိုးဖြစ်နေတယ်။ တောင်သူကမြေသာပြင်ထားတာ မျိုးစေ့လက်ထဲ မရောက်ကြ သေးဘူး”ဟု ဖရဲ၊ သခွားစိုက်ပျိုးထုတ်လုပ်တင်ပို့ရောင်းချသူ ဦးဝင်းနိုင်ကျော်က အကြံပြုသည်။

စက်တင်ဘာလအတွင်း စတင်စိုက်ပျိုးသူများရှိသကဲ့သို့ နိုဝင်ဘာလတွင်လည်း စိုက်ပျိုးသူများရှိပြီး မျိုးစေ့ လိုအပ်ချက်များခြင်းကြောင့် ယခုနှစ်တွင် မျိုးဈေးနှုန်းများ မြင့်တက်နိုင်ကြောင်းလည်း သုံးသပ်မှုများရှိနေသည်။

Source: https://www.facebook.com/thefarmermedia/?epa=SEARCH_BOX

ကြယ်ပဲဈေးကွက် ပိုမိုကျယ်ပြန့်လာရန် ကူညီပေးစေလိုဟုဆို

မြန်မာ့ကြယ်ပဲသီးနှံက ထွက်ရှိသောထွက်ကုန်များမှာ ကျန်းမာရေးနှင့်ညီညွတ်သည့်အပြင် နိုင်ငံတကာ ဈေးကွက် သို့လည်း ထိုးဖောက်ရောင်းချနိုင်သည့် သီးနှံဖြစ်တာကြောင့် နိုင်ငံတော်ကကူညီပံ့ပိုးမှုများကို လုပ်ဆောင်ပေးစေလိုကြောင်း ကြယ်ပဲစိုက်ပျိုးထုတ်လုပ်တင်ပို့ရောင်းချသူများ အစုအဖွဲ့ထံမှသိရသည်။ “ ကြယ်ပဲက ထုတ်လုပ်တဲ့ထွက်ကုန်တွေက လူသုံးကုန်၊ စားသောက်ကုန်တွေမှာ အသုံးပြုလိုရတဲ့အပြင် စားသုံးရင်လည်း ကျန်းမာရေးအတွက် အကျိုးပြုတဲ့ သီးနှံ ဖြစ်ပါတယ်။ အဲဒီလိုအကျိုးကျေးဇူးတွေရှိပေမယ့် ဈေးကွက်ကျယ်ပြန့်မှုမရှိတာကြောင့် သိသိသာသာ တိုးတက်လာခြင်း မရှိသေးပါဘူး။ အဲဒီအတွက် ကျန်းမာရေးဝန်ကြီးဌာန၊ စိုက်ပျိုးရေးဦးစီးဌာနအနေနဲ့ ကျယ်ပြန့်လာအောင် ကူညီပေးစေ ချင်ပါတယ်။ အသိပညာပေးမှုတွေကိုလည်း လုပ်ဆောင်ပေးစေလိုပါတယ်”ဟုအဆိုပါအသင်း ဒုဥက္ကဋ္ဌ ဦးသန်းအောင်က ပြောသည်။

ကြယ်ပဲကို ပြည်တွင်း၌ မျိုးစေ့စိုက်ပျိုးနည်းစနစ်များ တွင်တွင်ကျယ်ကျယ်သိရှိမှုအားနည်းနေခြင်း၊ ပြည်ပနိုင်ငံသို့ ရောင်းချရာတွင် လိုအပ်သည့်ပမာဏအထိထုတ်လုပ်ပေးနိုင်မှု မရှိသေးခြင်း၊ ပြည်တွင်း၌လည်း ကုန်ချောထုတ်လုပ် နေသော် လည်း ကျယ်ကျယ်ပြန့်ပြန့်ထုတ်လုပ်နိုင်မှုမရှိခြင်း စသည့်အခက်အခဲများကြုံတွေ့နေရကြောင်း သိရသည်။ “ ကြယ်ပဲက ထွက်တဲ့ ထုတ်ကုန်တွေမှာ OMEGA 3 ပါဝင်မှုကြောင့် စားသုံးရန်သင့်တဲ့ အမျိုးသားသီးနှံတစ်ခုအဖြစ် သတ်မှတ်ထားပါ တယ်။ ကြယ်ပဲဆီဆိုရင်လည်း ပြည်တွင်းမှာ စားသုံးနေတဲ့ပဲဆီနဲ့ ကိုးပုံတစ်ပုံရောနှောစားသုံးရင် ကျန်းမာရေးအတွက် များစွာအကျိုးဖြစ်ထွန်းစေပါတယ်။ စိုက်ပျိုးတဲ့သူတွေအနေနဲ့လည်း နှစ်ရှည်သီးနှံဖြစ်တဲ့အပြင် အဆင်ပြေတဲ့ ဈေးနှုန်း တစ်ခုကို ရရှိတာကြောင့် အကျိုးပြုတဲ့သီးနှံတစ်ခုလည်းဖြစ်ပါတယ်။ ဒါကိုကျယ်ပြန့်အောင် လုပ်ဆောင်ပေးစေချင်ပါတယ်” ဟု ဘုတလင်မြို့ရှိကြယ်ပဲစိုက်ပျိုးသူ ဦးနေအောင်ကပြောသည်။

ကြယ်ပဲထွက်ကုန်များ၏ ဈေးနှုန်းများမှာ ကြယ်ပဲစေ့တစ်တင်းလျှင် ကျပ် ၄၀၀၀၀ မှ ကျပ် ၆၀၀၀၀ ၊ ကြယ်ပဲဆီ တစ်လီတာလျှင် ကျပ် ၃၀၀၀၀ ရှိနေခြင်းကြောင့် စိုက်ပျိုးသူများအတွက် သင့်တင့်သော အကျိုးအမြတ်ရရှိနေကြောင်း သိရသည်။ Source: <https://www.facebook.com/thefarmermedia/>

နိုင်ငံတကာဈေးကွက်

ရောင်းလိုအားနည်းပါးမှုကြောင့် ထိုင်းဆန်ဈေးမြင့်တက်ပြီး ဗီယက်နမ်က တောင်အမေရိက ဆန်ဈေးကွက်သစ်များရှာဖွေနေ

ထိုင်းနိုင်ငံတွင် ကြုံတွေ့နေရသော ဆယ်စုနှစ်အတွင်း အဆိုးဆုံး မိုးခေါင်မှုကြောင့် ထိုင်းဆန် ရောင်းလိုအားထပ်မံ ကျဆင်းမည်ကို စိုးရိမ်သဖြင့် ယခုတစ်ပတ် ထိုင်းဆန် ပို့ကုန်ဈေးများ မြင့်တက်ခဲ့ပြီး ဗီယက်နမ်က တောင်အမေရိက တိုက်တွင် ဆန်စာချုပ်ချုပ်ဆိုနိုင်ရေး အခွင့်အလမ်း ရှာဖွေနေသည်။ ထိုင်းငါးမှတ် ဆန်ဈေးနှုန်းသည် ယခင်တစ်ပတ်က တစ်တန်လျှင် ၃၉၅ ဒေါ်လာမှ ၄၀၅ ဒေါ်လာအကြား ရပ်တည်ခဲ့ရာမှ ပြီးခဲ့သည့်ကြာသပတေးနေ့တွင် တစ်တန်လျှင် ၄၀၆- ၄၂၅ ဒေါ်လာတွင် ရပ်တည်ခဲ့သည်။ “ဒေသတချို့မှာ ကောက်ရိတ်သိမ်းမှု စတင်နေပြီဖြစ်ပြီး မိုးခေါင်မှုကြောင့် ဆန်အရည်အသွေး ထိခိုက်ခဲ့ပါတယ်။ ဒါကြောင့် ပြည်တွင်းဆန်ဈေးတွေ မြင့်တက်လာတာပါ”ဟု ဘန်ကောက်မြို့က ကုန်သည်တစ်ဦးက ပြောသည်။ ထိုင်းနိုင်ငံတစ်ဝန်းရှိ ဆည်များ၏ရေလက်ကျန်မှာ လစဉ်ပျမ်းမျှနှုန်းထက် များစွာနိမ့်ကျ နေသည်ဟု ထိုင်း မိုးလေဝသဌာနက ထုတ်ပြန်သည်။ “ပို့ကုန်လုပ်ငန်းများစွာက ဆန်ရောင်းလိုအား နည်းနိုင်ခြေအရ ဆန်တိုးမြှင့်ဝယ်ယူဖို့ ကြိုးစားလာပါတယ်။ ဒါကလည်း ဈေးနှုန်းကို မြင့်တက်စေပါတယ်”ဟု အခြားကုန်သည်တစ်ဦးက ပြောသည်။

ထိုင်းဆန်ကိုဝယ်လိုအားအေးနေသည့်တိုင်အောင် ထိုင်းဘတ်ငွေတန်ဖိုးတက်ခြင်းကြောင့် ထိုင်းဆန်မှာ အခြားအာရှ ဆန်များထက် ဈေးပိုများနေသည်။ ယခုတစ်ပတ်တွင် ဗီယက်နမ်ငါးမှတ်ဆန်ဈေးမှာ ယခင်တစ်ပတ်ကအတိုင်း အပြောင်း အလဲမရှိခဲ့ဘဲ တစ်တန်လျှင် ဒေါ်လာ ၃၄၀-၃၅၀ ခန့် ရပ်တည်ခဲ့သည်။ သြဂုတ်လ ၂ ရက်မှ ၁၀ ရက်အကြားတွင် ဟိုချီမင်း စီးတီးမြို့ဆိပ်ကမ်း၌ ဆန်တန်ချိန် ၁၀၃၀၀၀ ခန့် သင်္ဘောတင်သွားမည်ဖြစ်ပြီး ၎င်းအနက် ၄၂ ရာခိုင်နှုန်းကို အနောက် အာဖရိကသို့လည်းကောင်း၊ ၂၉ ရာခိုင်နှုန်းကို အီရတ်နိုင်ငံသို့ လည်းကောင်း၊ အခြားဆန်များကို ဖိလစ်ပိုင်နှင့် မလေးရှားသို့ လည်းကောင်း တင်ပို့သွား မည်ဖြစ်ကြောင်း ကနဦး ထုတ်ပြန်စာရင်းများအရ သိရသည်။

ဆန်ဈေးကွက်သစ်များ ရှာဖွေနေသည့် ဗီယက်နမ်နိုင်ငံ၏ စားနပ်ရိက္ခာအဖွဲ့ချုပ်သည် ယခုလအစောပိုင်းက မက္ကဆီကိုနိုင်ငံသို့ ရောက်ရှိခဲ့ပြီးတောင်အမေရိကတိုက်သို့ ဗီယက်နမ်ဆန်များ တင်ပို့နိုင်မည့် အခွင့်အလမ်းများ ရှာဖွေခဲ့ကြ သည်ဟုအဖွဲ့နှင့် နီးစပ်သူတစ်ဦးက ပြောသည်။ ဗီယက်နမ်သည် ဇူလိုင်လအတွင်း ဆန်တန်ချိန် ၆၅၁၀၀၀ တင်ပို့ခဲ့ရာ အစိုးရ၏မျှော်မှန်းချက် တန်ချိန်ခြောက်သိန်းထက် ကျော်လွန်ခဲ့ကြောင်း စိုက်ပျိုးရေးနှင့် ကျေးလက်ရေးရာ ဝန်ကြီးဌာန၏ ဗုဒ္ဓဟူးနေ့ထုတ် စာရင်းများတွင် ဖော်ပြထားသည်။

ဆန်တင်ပို့မှု ထိပ်သီးအိန္ဒိယနိုင်ငံ၏ ငါးမှတ်ပေါင်း ဆန်ဈေးမှာ ယခင်တစ်ပတ်က တစ်တန်လျှင် ၃၈၁-၃၈၄ ဒေါ်လာတွင် ရပ်တည်ခဲ့ရာမှ ရူပီးငွေတန်ဖိုး ကျဆင်းလာမှုအရ ယခုအပတ်တွင် ၃၇၇-၃၈၁ ဒေါ်လာသို့ လျော့ကျလာခဲ့သည်။ “အစိုးရက စပါး ပမာဏများစွာ ဝယ်ယူခဲ့တာကြောင့် ဈေးကွက်ထဲမှာ ရောင်းလိုအား နည်းနေပါတယ်။ ပို့ကုန်သမားတွေဟာ စပါးကို ဈေးပိုပေး ဝယ်နေရပါတယ်” ဟု အိန္ဒိယနိုင်ငံ၊ နတ်ဂ်ပူမြို့အခြေစိုက် Shah Nanji Nagsi Exports Pvt. Ltd လုပ်ငန်း ဒါရိုက်တာ Ashwin Shah က ပြော သည်။

အိန္ဒိယ ဆန်ကို အာဖရိကဘက်က ဝယ်လိုအားနိမ့်ကျခြင်း၊ အစိုးရက ပို့ကုန်မက်လုံးငွေမပေးတော့ခြင်း တို့ကြောင့် ယခုနှစ် အိန္ဒိယ ဆန်တင်ပို့မှုသည် ခုနှစ်နှစ်တာ အနိမ့်ဆုံးသို့ ကျဆင်းဖွယ် ရှိသည်ဟု ဆန်လုပ်ငန်း တာဝန်ရှိသူများ ကပြောသည်။ အိမ်နီးချင်း ဘင်္ဂလားဒေ့ရှ်တွင်မူ ရေကြီးမှု ဖြစ်ပွားခဲ့ပြီး စပါးတန်ချိန်လေးသိန်းနီးပါး ထွက်ရှိနိုင်မည့် စိုက်ခင်းများ ပျက်စီးခဲ့ကြောင်း ဘင်္ဂလားဒေ့ရှ် စိုက်ပျိုးရေးဝန်ကြီးဌာန၏ ခန့်မှန်းချက်အရ သိရသည်။ Source - Reuters

https://www.facebook.com/thefarmermedia/posts/2403738246407014?__tn__=K-R

တရုတ်၏ ဆန်ဝယ်လိုအား ကျဆင်းနေချိန် ဈေးကွက်သစ်ရှာဖွေရေး ဗီယက်နမ်အခက်တွေ့

တရုတ်နိုင်ငံ၏ ဝယ်လိုအားကျဆင်းလာချိန်တွင် ဗီယက်နမ်မှာ ဆန်ဝယ်လက်သစ်ရှာဖွေရေး အခက်ကြုံနေရသဖြင့် ယခုတစ်ပတ် ဗီယက်နမ်ဆန်ပို့ကုန်ဈေးများ ကျဆင်းခဲ့ပြီး ထိုင်းနိုင်ငံ၌ မိုးခေါင်မှုကြောင့် ဆန်ရောင်းလိုအား ဆက်လက် ကျဆင်းကာ အိန္ဒိယ၏ ဆန်ဈေးများမှာ ရူပီးငွေအားပျော့မှုကြောင့် နိမ့်ကျ လာခဲ့သည်။

ဗီယက်နမ်ငါးမှတ်ဆန်ဈေးသည် ယခင်တစ်ပတ်က တစ်တန်လျှင် ကန်ဒေါ်လာ ၃၄၀-၃၅၀ တွင် ရပ်တည်ခဲ့ရာမှ ကြာသပတေးနေ့၌၃၃၅-၃၄၅ ဒေါ်လာသို့ နိမ့်ကျလာခဲ့သည်။ “တရုတ်ကို ဗီယက်နမ်ဆန်တင်ပို့မှု သိသိသာသာ ကျဆင်းလာတာကို ဖာထေးနိုင်ဖို့ ဗီယက်နမ်အနေနဲ့ ဈေးကွက် သစ်ရှာဖွေရခက်နေပါတယ်”ဟု ဟိုချီမင်းမြို့အခြေစိုက် ကုန်သည်တစ်ဦးကပြောသည်။ ယခုနှစ် ပထမခုနှစ်လတွင် တရုတ်ဈေးကွက်သို့ ဗီယက်နမ်ဆန်တင်ပို့မှုမှာ နှစ်အလိုက် ၆၅ ဒသမ ၇ ရာခိုင်နှုန်း ကျဆင်းခဲ့ပြီး တန်ချိန် ၃၁၈၀၀၀ သာ ရှိခဲ့ကြောင်း ဗီယက်နမ်အကောက်ခွန်ဌာနစာရင်းများတွင် ဖော်ပြသည်။ “တရုတ်ရဲ့ ဆန်ဝယ်လိုအားက မြင့်နေဆဲဆိုတာ တရုတ်သွင်းကုန်သမားတွေဆီက ကြားရပါတယ်။ ဒါပေမယ့် တရုတ်အစိုးရရဲ့ အပိတ်အဆို့သစ်တွေကြောင့် သူတို့က ဗီယက်နမ်ဆန်ဝယ်ယူဖို့မရဖြစ်နေပါတယ်” ဟု ကုန်သည်များက ပြောသည်။ ဗီယက်နမ်စက်မှုလုပ်ငန်းနှင့်ကုန်သွယ်ရေးဝန်ကြီးဌာနသည်ဆန်တင်ပို့မှုမြှင့်တင်နိုင်ရန်ယခုနှစ်အတွင်း ကုန်သွယ်ရေး မြှင့်တင်မှုခရီးစဉ်များစွာ စီစဉ်မည်ဖြစ်ကြောင်း ဗုဒ္ဓဟူးနေ့က ထုတ်ပြန်သည်။

ထိုင်းငါးမှတ်ဆန်ဈေးမှာ ယခင်တစ်ပတ်က တစ်တန်လျှင် ၄၀၆-၄၂၅ ဒေါ်လာ၌ ရပ်တည်ခဲ့ရာမှ ကြာသပတေး နေ့တွင် ၄၁၅-၄၂၅ ဒေါ်လာသို့ ပြောင်းလဲလာသည်။ ထိုင်းနိုင်ငံတွင် ဆယ်စုနှစ်အတွင်း အဆိုးဆုံး မိုးခေါင်မှု ကြုံနေရခြင်း ကြောင့် ဆန်ရောင်းလိုအားကို စိုးရိမ်ကာ သီးတင်းပတ်အလိုက် ဈေးတက်လာခြင်း ဖြစ်ကြောင်း ကုန်သည်များက ပြောသည်။ “မိုးခေါင်မှုကြောင့် ဆန်ပြတ်လပ်လာနိုင်ခြေရှိတာကိုစိုးရိမ်ပြီး ပြည်တွင်းဆန်ဈေးမြှင့်တက်လာပါတယ်”ဟု ဘန်ကောက်မြို့က ကုန်သည်တစ်ဦးက ပြောသည်။ ထိုင်းဆန်ကို ဝယ်လိုအားပုံမှန်သာရှိသော်လည်း ထိုင်းဘတ်ငွေမှာ အာရှတိုက်၏ ဈေးတက်မှုအများဆုံး ငွေကြေးအဖြစ် ဆက်လက်အားကောင်းနေသောကြောင့် ထိုင်းဆန်ဈေးများကို အခြားအာရှနိုင်ငံများ၏

ဆန်ဈေးတက် ကြီးမြင့်စေခဲ့သည်။ “ပြည်ပငွေလဲနှုန်းနဲ့ ပြည်တွင်းရဲ့ ရောင်းလိုအားအခြေအနေအရ ဆန်ဈေးဆက်တက်ဖို့ ရှိပြီး ဝယ်လက် သစ်ရှာဖွေရေးအခက်တွေ့နေပါတယ်”ဟု အခြားကုန်သည်တစ်ဦးက ပြောသည်။

ဆန်တင်ပို့မှုထိပ်သီး အိန္ဒိယနိုင်ငံ၏ ငါးမှတ်ပေါင်းဆန်ဈေးမှာ ယခင်တစ်ပတ်က တစ်တန်လျှင် ၃၇၇-၃၈၁ ဒေါ်လာ၌ ရပ်တည်ခဲ့ရာမှ ယခုတစ်ပတ်တွင် ၃၇၄-၃၇၇ ဒေါ်လာသို့ လျော့ကျလာခဲ့သည်။

“အာဖရိကဈေးကွက် ပြန်ပြီးလှုပ်ရှားလာပါတယ်” ဟု Olam India ဆန်လုပ်ငန်း၏ ဒုတိယ ဥက္ကဋ္ဌ Nitin Gupta ကပြောသည်။ “ပြီးခဲ့တဲ့ရက်အနည်းငယ်အတွင်း ရူပီးငွေအားပျော့ခဲ့တာကြောင့် အိန္ဒိယဆန်ဈေး ကျလာတာပါ” ဟု ၎င်းက ပြောသည်။

ဘာစမာတီမဟုတ်သော အခြားဆန်ကို အာဖရိကတိုက်၏ ဝယ်လိုအားလျော့ကျလာသဖြင့် ဧပြီလမှ ဇွန်လအတွင်း အိန္ဒိယ ဆန်တင်ပို့မှုသည် ယခင်နှစ်အလားတူကာလထက် ၂၈ ဒသမ ၂ ရာခိုင်နှုန်းကျဆင်းကာ တန်ချိန် ၂ ဒသမ ၃၅ သန်းသာရှိခဲ့ကြောင်း အစိုးရအဖွဲ့တစ်ဖွဲ့က တနင်္လာနေ့တွင်ထုတ်ပြန်သည်။ အိမ်နီးချင်း ဘင်္ဂလားဒေ့ရှ်နိုင်ငံတွင်မူ ဆန် တင်ပို့မှုကို မေလကတည်းက ပြန်လည်ခွင့်ပြုခဲ့သည့်တိုင် ဆန်စာချုပ် ချုပ်ဆိုနိုင်ခဲ့ခြင်းမရှိသဖြင့် ကုန်သည်များက ဆန်တင်ပို့မှုကို အမတော်ကြေးငွေပေးအပ်ရန် တောင်းဆိုလာကြသည်။ “လက်ရှိမှာ ကျွန်တော်တို့အနေနဲ့ ပေါင်းဆန် ဈေးကွက်ကို အိန္ဒိယ ဒါမှမဟုတ် ထိုင်းနိုင်ငံတို့နဲ့ ယှဉ်နိုင်တဲ့ အနေ အထားမှာမရှိပါဘူး။ အစိုးရအနေနဲ့ ဆန်တင်ပို့မှုအပေါ် ၂၀ ရာခိုင်နှုန်း အမတော်ကြေးမပေးရင် ဆန်တင်ပို့မှု မဖြစ်နိုင် သလောက်ပါပဲ” ဟု ဒါကမြို့အခြေစိုက် ကုန်သည် တစ်ဦးက ပြောသည်။ Source: <https://www.thefarmermedia.com/news/13670>

ပြည်တွင်းကုန်သွယ်မှုသတင်း

လက်ဖက်စိုနှင့် လက်ဖက်ခြောက် ပြည်ပဈေးကွက်ရရန် စီမံချက်ဖြင့် ဆောင်ရွက်နေ

မြန်မာနိုင်ငံ အတွင်းက ထွက်ရှိသော လက်ဖက်စိုနှင့် လက်ဖက်ခြောက်များကို ပြည်ပနိုင်ငံများသို့ တင်ပို့နိုင်ရန်၊ ဈေးကွက် ရရှိလာစေရန် စီမံချက်ချ အကောင်အထည်ဖော်လျက်ရှိကြောင်း မြန်မာနိုင်ငံ လက်ဖက် စိုက်ပျိုးထုတ်လုပ်သူများ အသင်း (မန္တလေး) ဥက္ကဋ္ဌ ဒေါ်ညိုညိုစိန်ထံမှ သိရသည်။ “ပြည်တွင်းက ထွက်ရှိတဲ့ လက်ဖက်တွေကို ပြည်ပဈေးကွက် ရအောင် လုပ်ငန်းရှင်တွေနဲ့ တိုင်ပင်ပြီးလုပ်ဆောင်နေတယ်။ ပြည်ပ နိုင်ငံဖြစ်တဲ့ အမေရိကန်နိုင်ငံကို ၂၀၁၅ ခုနှစ်ကနေ ၂၀၁၈ ခုနှစ်အထိ တစ်နှစ်ကို ၁၇ တန်ကနေ တန် ၂၀ အထိ တင်ပို့နိုင်ခဲ့ပြီ ဖြစ်ပါတယ်။ ဆက်လက်ပြီးတော့ ဂျာမနီနိုင်ငံကို တင်ပို့ဖို့ လုပ်ဆောင်နေပါတယ်” ဟု ၎င်းက ပြောသည်။

မြန်မာနိုင်ငံအတွင်းရှိ လက်ဖက် အများဆုံးထွက်ရှိသော ရှမ်းပြည်နယ်တောင်ပိုင်းနှင့် မြောက်ပိုင်း တို့က လက်ဖက်စို၊ လက်ဖက်ခြောက်များ ပြည်ပ ဈေးကွက်ရရှိစေရန် လုပ်ဆောင်နေပြီး ၂၀၁၉ ခုနှစ်တွင် ဂျာမနီနိုင်ငံသို့ ၁၀ တန် တင်ပို့သွားရန် စီစဉ်ထားရှိပြီးဖြစ်ကြောင်း၊ အဆိုပါ ဈေးကွက်ရရှိပြီးလျှင် အခြားနိုင်ငံများနှင့် ထပ်မံချိတ်ဆက်ပြီး တိုးချဲ့တင်ပို့နိုင်ရေး ကိုလည်း လုပ်ဆောင်သွားမည်ဖြစ်ကြောင်း သိရသည်။ “ဂျာမနီကိုပို့ဖို့အတွက် နှစ်နိုင်ငံ ချိတ်ဆက်မှုတွေကို လုပ်ထားတယ်။ လက်ဖက်ခြောက်၊ လက်ဖက်စိုကို ဈေးကွက်တစ်ခုရရှိအောင် ဖြည်းဖြည်းချင်း တင်ပို့သွားမှာဖြစ်ပါတယ်။ အဲဒီအတွက် အကုန်လုံး တိုင်ပင်ပြီး စီမံချက်ချ လုပ်ဆောင်နေပါတယ်” ဟု ဒေါ်ညိုညိုစိန်က ပြောသည်။ တင်ပို့ရောင်းချရာတွင် လက်ဖက် ဈေးနှုန်းများမှာ အမျိုးအစားအလိုက် ဈေးနှုန်းကွာခြားမှုရှိပြီး တစ်ကီလိုဂရမ်လျှင် အမေရိကန်ဒေါ်လာ ၁၀ ဒေါ်လာ ကြားတွင်ရှိကာ အရည်အသွေး ကောင်းမွန်သော လက်ဖက် အမျိုးအစားများဆိုလျှင် အမေရိကန် ၁၀ ဒေါ်လာ အထက် ရရှိကြောင်း၊ စိုက်ပျိုးသူများ၊ တင်ပို့သူများအဆင်ပြေကြောင်း သိရသည်။ “ကျွန်တော်တို့ နိုင်ငံမှာကတောင်တန်းဒေသမှာ ရှိတဲ့သူတွေက လက်ဖက်ကိုစိုက်ပျိုးကြတယ်။ လက်ဖက်စိုကို ထုတ်လုပ်မှုကို တိုးတက်အောင်လုပ်ပေးလိုက်ရင် အဲဒီဒေသမှာနေတဲ့သူတွေရဲ့ လူနေမှုဘဝမြင့်တက်လာမယ်။ နိုင်ငံတကာနဲ့ ယှဉ်ရင်တော့ အများကြီးလုပ်ဖို့ရှိသေးတယ်။ အခြေခံကနေစပြီးတော့ထုတ်လုပ်မှုတွေအဆင့်အထိ ပြောင်းလဲမှု တွေ လုပ်ရဦးမှာဖြစ်ပါတယ်”ဟု လက်ဖက်စိုက်ပျိုးသူ ဦးစိုင်းကောင်ခမ်းက ပြောသည်။ မြန်မာနိုင်ငံအတွင်း မှပြည်ပနိုင်ငံဖြစ်သည့် အမေရိကန်နိုင်ငံသို့တင်ပို့ရာတွင် လက်ဖက် အညွန့် (နှစ်ရွက်တစ်ညွန့်)များကို တင်ပို့ခြင်း ဖြစ်ပြီး အရသာ၊ ဆီများ မပါဝင်ဘဲ ခူးဆွတ်ပြီးသည်များကို သန့်စင်ကာ ပေးပို့ခြင်းဖြစ်ကြောင်း၊ ပေးပို့ရာတွင် ပြည်တွင်း အစားအသောက်နှင့်ဆေးဝါးကွပ်ကဲရေးဌာနလက်မှတ်၊ တင်ပို့မည့်နိုင်ငံက အသိအမှတ်ပြုလက်မှတ် များကို ရယူကာ တင်ပို့နေကြောင်း သိရသည်။

လက်ဖက်တွင် အမ်တီအောက်ဆီဒင့် နှင့် လူကိုအကျိုးပြုစေသည့် အခြားဓာတ်များ ပါဝင်သည်ကို ပြည်ပနိုင်ငံများက သိရှိကာ ကျန်းမာရေး လိုက်စားသူများ အများဆုံး စားသုံးကြကြောင်း၊ အခြား အာဆီယံ နိုင်ငံများသို့လည်း တင်ပို့နိုင်ရန် စီစဉ်နေပြီး လက်ဖက်ကို မည်သို့စားသုံးရမည်ကို လေ့လာမှုများ သွားရောက်စဉ် တွင် ပြဿနာများ ပြုလုပ်ခဲ့ကြောင်း အဆိုပါ အသင်းက သိရသည်။ မြန်မာနိုင်ငံ၌ လက်ဖက်စိုက်ပျိုး ထုတ်လုပ်မှု တွင် အမျိုးအစား သုံးမျိုးကိုသာ ထုတ်လုပ်နိုင်ပြီး နိုင်ငံတကာ အမျိုးအစားပေါင်း ၁၀၀ ကျော် ထုတ်လုပ်နေခြင်း ကြောင့် နိုင်ငံတကာ ထုတ်လုပ်မှုများကို ပိုမိုသိရှိလာစေရန် ဆွေးနွေးပွဲများကိုလည်း ပြုလုပ်ပေးသွားမည် ဖြစ်ကြောင်း သိရသည်။

https://www.facebook.com/thefarmermedia/posts/2391065511007621?__tn__=K-R

ပြည်ပဈေးကွက် အလားအလာရှိသည့် မက္ကဒေးမီးယားဈေးကွက် ပိုမိုတွင်ကျယ်စေရန် နိုင်ငံအဆင့် အသင်းဖွဲ့စည်းမည်

ပြည်ပဈေးကွက် အလားအလာရှိသည့် မက္ကဒေးမီးယားဈေးကွက် ပိုမိုတွင်ကျယ်စေရန် နိုင်ငံအဆင့် မြန်မာနိုင်ငံ မက္ကဒေးမီးယားအသင်းအား ဖွဲ့စည်းမည်ဖြစ်ကြောင်း မြန်မာနိုင်ငံသစ်သီးဝလံ၊ ပန်းမန်နှင့် ဟင်းသီးဟင်းရွက် စိုက်ပျိုး ထုတ်လုပ် တင်ပို့ရောင်းချသူများအသင်း (MFVP) မှ သိရသည်။

ယင်းသို့ ဖွဲ့စည်းနိုင်ရန်အတွက် ဩဂုတ်လ၊ ၁၈ ရက်နေ့က ပြင်ဦးလွင်မြို့နယ်ရှိ ပြင်ဦးလွင်စင်တာတွင် ကျင်းပ ပြုလုပ်ခဲ့သည့် MFVP အသင်းနှင့် မက္ကဒေးမီးယားအစုအဖွဲ့တို့ တွေ့ဆုံဆွေးနွေးကာ နိုင်ငံအဆင့် အသင်း ဖွဲ့စည်းနိုင်ရန် ဆွေးနွေးဆုံးဖြတ်ခဲ့ခြင်းဖြစ်ကြောင်း သိရသည်။ "ကျွန်တော်တို့ အသင်းရဲ့ ဖွဲ့စည်းပုံ စည်းမျဉ်းအရ တိုင်းနဲ့ပြည်နယ် ၃ ခုမှာ အစုအဖွဲ့ရှိရင် နိုင်ငံတော်အဆင့် ဖွဲ့လို့ရတယ်။ ဒါကြောင့် မြန်မာနိုင်ငံ မက္ကဒေးမီးယားအသင်းကို မကြာခင်မှာ ဖွဲ့စည်းသွားဖို့ ရှိပါတယ်" ဟု MFVP ၏ ဥက္ကဋ္ဌ ဦးစိုးသန်းမင်းဒင်က ပြောသည်။

လက်ရှိတွင် မက္ကဒေးမီးယား စိုက်ပျိုးထုတ်လုပ်သူ အစုအဖွဲ့များအနေဖြင့် ပြင်ဦးလွင် မြို့နယ်၊ ရှမ်းပြည်နယ်၊ ကချင်ပြည်နယ်တို့တွင် ဖွဲ့စည်းထားပြီးဖြစ်ကြောင်း၊ နိုင်ငံအဆင့် အသင်းကို လာမည့် စက်တင်ဘာလ၊ ၂၇ ရက်နေ့၌ ပြင်ဦးလွင်မြို့နယ်တွင် ဖွဲ့စည်းနိုင်ရန် ဆောင်ရွက်သွား မည်ဖြစ်ကြောင်းသိရသည်။ "မက္ကဒေးမီးယားက တရုတ်ပြည်ဈေးကွက် ဝယ်လို အားကြီးတယ်။ နောက်တစ်ခုက တောင်ပေါ်ဒေသတွေမှာ စိုက်ပျိုးဖြစ်ထွန်းလွယ်တယ်။ ပိုးမွှားအန္တရာယ် ကျရောက်မှု နည်းတယ်။ ထိန်းသိမ်းစောင့်ရှောက်ရတာ နည်းတယ်။ နောက်တစ်ခုက အသီးကြော့မှ ခူးရတဲ့အခါကျတော့ သိပ်ပြီး အလုပ်မရှုပ်ဘူး။ တစ်ခုရှိတာက ရှည်နဲ့ ကြွက် တွေက ဖျက်ဆီးတာတော့ရှိတယ်။ အားသာချက်က သရက်၊ ထောပတ်တို့ လိုမျိုး ချက်ချင်းခူး၊ ချက်ချင်းပို့ရ တာမျိုး လုပ်စရာမလိုပဲ အထားခံတယ်" ဟု ဦးစိုးသန်းမင်းဒင်က ဆက်လက်ပြောသည်။ အသင်းဖွဲ့စည်းပြီးပါက နိုင်ငံတကာမှ အသင်းအဖွဲ့များ၊ လုပ်ငန်းရှင်များနှင့် ချိတ်ဆက်၍ နည်းပညာ၊ ဈေးကွက်အခွင့်အလမ်း စသည်တို့ကို ဖြည့်ဆည်းကာ မက္ကဒေးမီးယား စိုက်ပျိုးထုတ်လုပ်မှုများ ပိုမိုဖွံ့ဖြိုးတိုး တက်စေရန်အတွက် လုပ်ဆောင် သွားနိုင်မည်ဖြစ်ပြီး၊ လက်ရှိတွင် မက္ကဒေးမီးယား တစ်တန်လျှင် ကျပ်သိန်း ၇၀ ထိ ပေါက်ဈေး ရှိကြောင်း သိရသည်။



https://www.facebook.com/amiamyanmar/posts/2398500596902089?__tn__=K-R

ပြည်ပကုန်သွယ်မှုသတင်း

ဘဏ္ဍာနှစ် (၁၁) လအတွင်း ပြည်ပသို့ ဆန်နှင့် ဆန်ကွဲတန်ချိန် နှစ်သန်းခန့် တင်ပို့ထား

လက်ရှိဘဏ္ဍာနှစ် အောက်တိုဘာ (၁) ရက်မှ ဩဂုတ် (၂) ရက်အထိ ပြည်ပသို့ အမေရိကန်ဒေါ်လာ (၅၉၇ ဒသမ ၆၃၉) သန်း တန်ဖိုးရှိ ဆန်နှင့် ဆန်ကွဲတန်ချိန် (၁၉၇၈၈၃၃ ဒသမ ၇၄၂) မက်ထရစ်တန် တင်ပို့ထားကြောင်း မြန်မာနိုင်ငံဆန်စပါးအသင်း ချုပ်မှ သိရပါတယ်။ ဆန်တန်ချိန် (၁၅၇၈၁၄၄ ဒသမ ၁၃၂) မက်ထရစ်တန်ကို နိုင်ငံပေါင်း (၆၁) နိုင်ငံသို့ တင်ပို့ခဲ့ခြင်း ဖြစ်ကာ ပို့ကုန်ဝင်ငွေ အမေရိကန်ဒေါ်လာ (၄၉၀ ဒသမ ၄၉၂) သန်း ရရှိခဲ့ပြီး ဆန်ကွဲတန်ချိန် (၄၀၀၆၈၉) မက်ထရစ်တန်ကို နိုင်ငံပေါင်း (၃၆) နိုင်ငံသို့ တင်ပို့ခဲ့ပြီး ပို့ကုန်ဝင်ငွေ အမေရိကန်ဒေါ်လာ (၁၀၇ ဒသမ ၁၄၇) သန်းရရှိခဲ့ပါတယ်။ ဆန်နဲ့ ဆန်ကွဲများတင်ပို့ရာတွင် မက်ထရစ်တန် (၅၉၁၅၂၀ ဒသမ ၉၆၀)ကို နယ်စပ် ကုန်သွယ်ရေးမှ တင်ပို့ခဲ့ပြီး ပို့ကုန်ဝင်ငွေအားဖြင့် အမေရိကန်ဒေါ်လာ (၁၇၇ ဒသမ ၂၉၇) သန်း ရရှိခဲ့ ပါတယ်။ ပင်လယ်ရေကြောင်းမှ ဆန်နဲ့ ဆန်ကွဲ (၁၃၈၇၃၁၂ ဒသမ ၇၈၂) မက်ထရစ်တန် တင်ပို့ခဲ့ပြီး ပို့ကုန်ဝင်ငွေ အမေရိကန်ဒေါ်လာ (၄၂၀ ဒသမ ၃၄၂)



သန်းရရှိခဲ့ပါတယ်။ ပြည်တွင်းမှ ဆန်ကို တရုတ်၊ ဖိလစ်ပိုင်၊ ကိုဒီဗွား (COTE D'IVOIRE)၊ ကမ်မရွန်း (CAMEROON)၊ မာဒါဂါစကာ (MADAGASCAR) စတဲ့နိုင်ငံ (၅) နိုင်ငံဆီ အများဆုံးတင်ပို့ထားပြီး ဆန်ကွဲကိုတော့ ဘယ်လ်ဂျီယမ်၊ အင်ဒိုနီးရှား၊ တရုတ်၊ နယ်သာလန်၊ ယူကေနိုင်ငံတွေဆီ အများဆုံးတင်ပို့ထားတာဖြစ်ပါတယ်။

Source:<https://www.foodindustrydirectory.com.mm/food-industry/food-livestock/item/2267->

ဆော်ဒီက မြန်မာ့ရေထွက်ကုန်များ တစ်နှစ်ကျော်သည်အထိ ပြန်လည်ပဝယ်ယူသေး

ဆော်ဒီနိုင်ငံက မြန်မာ့ရေထွက်ကုန်များကို တစ်နှစ်ကျော်ကြာသည်အထိ တင်ပို့ခွင့်မပေးသေးကြောင်း မြန်မာနိုင်ငံ ငါးလုပ်ငန်းအဖွဲ့ချုပ်က သိရသည်။ “ဆော်ဒီဘက်က ငါးတင်သွင်းခွင့် မပေးသေးတာ တစ်နှစ်ကျော်လောက်ကြာနေပါပြီ။ အခုချိန်မှာလည်းသူတို့သိချင်တဲ့ အချက်တွေကို မေးခွန်းထပ်ပို့လာတာတွေ ရှိတယ်။ ဒီဘက်အပိုင်းကလည်း ပြန်လည် ဖြေကြားပေးဖို့အတွက်သက်ဆိုင်ရာဝန်ကြီးဌာနတွေနဲ့ ချိတ်ဆက် လုပ်ဆောင်တယ်။ မေးခွန်းတွေ ပြန်ဖြေပေးထားတဲ့ အဖြေကိုသူတို့ဆီကိုပို့ပေးထားပြီးဖြစ်လို့ကျွန်တော်တို့အပိုင်းကသူတို့အကြောင်းပြန်တာကိုစောင့်နေတယ်”ဟုငါးလုပ်ငန်းဦးစီး ဌာနပြည်ပပို့ကုန်အရည်အသွေးစစ်ဆေးရေးဌာနမှ ဒုတိယညွှန်ကြားရေးမှူး ဦးသက်နိုင်က ပြောသည်။

ဆော်ဒီအစိုးရ၏ သတ်မှတ်ချက်အရ နိုင်ငံအတွင်းသို့ ရေထွက်ကုန်များ တင်သွင်းမည်ဆိုပါက သက်ဆိုင်ရာနိုင်ငံ အနေဖြင့် ပြောင်းလဲသတ်မှတ်ထားသည့် နည်းစနစ်များအတိုင်း လိုက်နာ လုပ်ကိုင်နိုင်မှသာ တင်သွင်းခွင့်ပြုမည် ဖြစ်ကြောင်း ဆော်ဒီအစားအသောက်နှင့် ဆေးဝါးကွပ်ကဲမှု အာဏာပိုင်အဖွဲ့ (SFDA)က ၂၀၁၈ နှစ်ကုန်ပိုင်းတွင် ထုတ်ပြန်ပြောဆိုခဲ့သည်။ ဆော်ဒီနိုင်ငံက အသစ်သတ်မှတ်ထားသည့် စားသောက်ကုန်တင်ပို့မှု စနစ်သစ်အရ ငါးမျိုးစုံတင်သွင်းလိုသည့် နိုင်ငံများ အနေဖြင့် လျှောက်လွှာတင်ရခြင်း၊ တင်ပို့လိုသည့် အအေးခန်းစက်ရုံများသည်ဆော်ဒီစစ်ဆေးရေးအဖွဲ့များ၏ စစ်ဆေးမှုကို ခံယူရခြင်း၊ သတ်မှတ်ချက်နှင့် ကိုက်ညီမှသာ ဆက်လက်တင်ပို့ခွင့်ပြုမည် ဖြစ်သည်။ “ကျွန်တော်တို့နိုင်ငံက တင်သွင်းတဲ့ ငါးတွေကို ဆော်ဒီဘက်က ဘာလိုပိုတ်လိုက်လဲဆိုရင် ၂၀၁၇ ခုနှစ်၊ နှစ်ဆန်းပိုင်းလောက်မှာသူတို့နိုင်ငံမှာ အစားအသောက် ဘေးကင်းလုံခြုံဖို့ဆိုပြီးတော့ စနစ်သစ်တစ်ခု ပြောင်းလဲခဲ့တယ်။ ဒီစနစ်က မြန်မာနိုင်ငံတစ်ခုတည်းအတွက် လုပ်တာ မဟုတ်ဘူး။ ဘယ်နိုင်ငံကပဲ တင်သွင်း တင်သွင်းသူတို့ သတ်မှတ်ထားတဲ့ စနစ်အတိုင်း မလုပ်နိုင်ဘူးဆိုရင် ခွင့်မပြုဘူးဆိုတဲ့ စနစ်ကိုပြောင်းလဲသတ်မှတ်လိုက်တာဖြစ်တယ်”ဟုမြန်မာနိုင်ငံငါးလုပ်ငန်းအဖွဲ့ချုပ်အထွေထွေအတွင်းရေးမှူး ဦးဝင်းကြိုင် ကပြောသည်။ မြန်မာ့ ငါးမြစ်ချင်းငါးကို အများဆုံးပဝယ်ယူနေသည့် ဆော်ဒီအပြင် အခြားဈေးကွက်ရှိ နိုင်ငံများသို့လည်း တင်ပို့နေကြောင်း ငါးမွေးမြူရေး လုပ်ငန်းရှင်များထံမှ သိရသည်။ “သူတို့နိုင်ငံက တာဝန်ရှိသူတွေ အအေးခန်းတွေကို လာစစ်မယ်။ ဒါကတော့ ဦးစားပေးပေါ့။ လိုအပ်ရင် ငါးမွေးကန်တွေအထိပါ စစ်မယ်။ ဒါတွေအားလုံး အဆင်ပြေတယ် ဆိုရင်တင်ပို့ခွင့်ရပြီ။ မွေးမြူတဲ့သူတွေအပါအဝင်ပို့ကုန်လုပ်ငန်းရှင်တွေ ကလည်း ဈေးကွက်သစ်တွေကို လိုချင်တယ်ဆိုရင် သူတို့သတ်မှတ်တဲ့ စံချိန်စံနှုန်းနဲ့ ကိုက်ညီဖို့လိုတယ်”ဟု ဦးဝင်းကြိုင်က ဆက်လက်ပြောသည်။ ပုံမှန်အားဖြင့် ရေထွက်ကုန်ပစ္စည်း တင်ပို့မှု၏ ၃၀ ရာခိုင်နှုန်းကို ဆော်ဒီနိုင်ငံက ပဝယ်ယူခြင်းဖြစ်ပြီး နှစ်စဉ် ကန်ဒေါ်လာ သန်း ၃၀ နှင့်အထက် ရရှိခဲ့သည်။ လက်ရှိတွင် ဆော်ဒီအစားအသောက်နှင့် ဆေးဝါးကွပ်ကဲမှု အာဏာပိုင်အဖွဲ့က မြန်မာနိုင်ငံရှိ ငါးကုန်ကြမ်းများနှင့် ငါးမွေးမြူရေးကန်များသို့ လာရောက်စစ်ဆေးမည့် အခြေအနေရှိသောကြောင့် လုပ်ငန်းရှင်များ ကြိုတင်ပြင်ဆင်ထားရန် လိုသည်။ ၂၀၁၈ ခုနှစ်၊ ဧပြီလ ၁ ရက်မှ စတင်၍ ဗီယက်နမ်၊ မြန်မာ၊ ဘင်္ဂလားဒေ့ရှ်နှင့် အိန္ဒိယ နိုင်ငံတို့က ဆော်ဒီအာရေဗျနိုင်ငံ အတွင်းသို့ ငါး၊ ပုစွန်တင်သွင်းမှုကို ဆော်ဒီ SFDA က ယာယီရပ်ဆိုင်းရန် ကြေညာခဲ့သည်။ ထို့ကြောင့် ဗီယက်နမ်နိုင်ငံရှိ ရေထွက်ကုန်တင်ပို့နေသည့်စက်ရုံပေါင်း ၂၄ ခုကို စစ်ဆေးခဲ့ရာ သတ်မှတ်ချက်နှင့် ကိုက်ညီသည့် စက်ရုံကိုးခုကိုသာ အတည်ပြုခဲ့သည်။ ထို့နောက် ဆော်ဒီကဗီယက်နမ်နိုင်ငံက ရေချိုပုစွန်နှင့် ငါးတင်သွင်းမှုကို ယာယီရပ်ဆိုင်းရန် ဆုံးဖြတ်ခဲ့ပြီးနောက် ဘင်္ဂလားဒေ့ရှ်၊ အိန္ဒိယနှင့် မြန်မာနိုင်ငံတို့ကရေထွက်ပစ္စည်း တင်သွင်းမှုကိုပါ ယာယီ ရပ်ဆိုင်းခဲ့သည်။

https://www.facebook.com/thefarmermedia/posts/2401941626586676?__tn__=K-R

အထူးဆောင်းပါးများ

ပြောင်းဖူးနှင့် ပဲမျိုးစုံ

လယ်ယာ စိုက်ပျိုးရေး တစ်ခေတ် ပြောင်းတာကြာပြီ။ တစ်သီးတည်း စိုက်သောခေတ် မဟုတ်တော့ပေ။ နှစ်သီး၊ သုံးသီးစိုက်တာကျင့်သားရနေပြီ။ အမှန်တကယ်လည်း အထက်အောက်မြန်ပြည်တစ်ခွင် လယ်ယာမြေများပေါ်မှာ သီးနှံ

တစ်မျိုးတည်းကို စိုက်သည့်အလေ့အထ မရှိတော့ကြောင်းတွေ့မြင်နိုင် မည်ဖြစ်ပါသည်။ လယ်မြေမှာ စပါးမတိုင်မီနှင့် စပါးအပြီးတို့တွင် ယာသီးနှံတစ်မျိုးမျိုးကို စိုက်သည်။ စပါးတစ်သီးအပြင် အခြားသီးနှံတစ်မျိုးမျိုးကို ထပ်စိုက်ကာ နှစ်သီးစား လုပ်ကိုင်နေကြခြင်းဖြစ်သည်။ (ဥပမာ- စပါး၊ မတ်ပဲ)၊ ယာမြေမှာလည်း တစ်သီးမက တစ်ပြိုင်တည်းသော် လည်းကောင်း (ဥပမာ - ပဲစင်းငုံ၊ နှမ်းလျင်)၊ တစ်သီးပြီးမှ တစ်သီးသော်လည်းကောင်း (ဥပမာ - နှမ်းလျင်၊ ပဲတီစိမ်း) စိုက်လာ ကြသည်။ သီးထပ်ဖြစ်စေ၊ သီးညှပ်ဖြစ်စေ စိုက်ပျိုးပြီး နှစ်သီးစား (သို့မဟုတ်) သုံးသီးစား ဆောင်ရွက်ရာတွင် စိုက်ပျိုးသူ တောင်သူ လယ်သမားအတွက် အကျိုးအမြတ် ဝင်ငွေသာမက မြေဆီလွှာအတွက်လည်း ဖွံ့ဖြိုးတိုးတက်စေသည့် ပဲမျိုးစုံသီးနှံ တစ်မျိုးမျိုး ပါဝင်သင့်ကြောင်း အသိပေးလိုပါသည်။ ဤသို့ သီးနှံတစ်မျိုးမက စိုက်ပျိုးရာတွင် တွဲဖက်ညီရန် လိုသည်။ တွဲဖက်ညီသော သီးနှံနှစ်မျိုးကို ဖော်ပြလိုပါသည်။ ပြောင်းဖူးနှင့် ပဲမျိုးစုံသီးနှံတို့ဖြစ်သည်။ ပြောင်းဖူးကို စိုက်ပျိုးမည်ဆိုလျှင် ပဲမျိုးစုံ သီးနှံတစ်မျိုးမျိုးကို သတိရစေချင်သည်။ ပဲမျိုးစုံသီးနှံ တစ်မျိုးမျိုးဆိုရာတွင် ပဲစင်းငုံ၊ ပဲလွမ်း၊ ပဲပုပ်၊ မြေပဲ၊ ပဲကြီး စသည် တို့ဖြစ်သည်။

မည်သည့် ပဲမျိုးစုံသီးနှံဖြစ်စေ မြေဆီလွှာအတွက် နိုက်ထရိုဂျင်အာဟာရ ဓာတ်ဖြည့်ဆည်း အကျိုးပြုကြသည်သာ ဖြစ်ပါသည်။ ပြောင်းဖူးနှင့် ပဲမျိုးစုံတို့ ပါဝင်သော စိုက်ပျိုးသင့်သည့် နည်းစနစ်များကို အကြံပြုရလျှင် ၁။ သီးညှပ် စိုက်ပျိုးရေး၊ ၂။ သီးဆင့်စိုက်ပျိုးရေးနှင့် ၃။ သီးလှည့် စိုက်ပျိုးရေးတို့ဖြစ်ပါသည်။ သီးညှပ်စိုက်ပျိုးရေးကိုဦးစွာ ဖော်ပြလိုပါသည်။ ပြောင်းဖူး နှင့်ပဲမျိုးစုံသီးနှံကိုတစ်ပြိုင်တည်းဖြစ်စေ၊ အလှည့်ကျ အတန်းလိုက်ဖြစ်စေ စိုက်ပျိုးရန်ဖြစ်သည်။ စိုက်ချိန်တူသော်လည်း ရိတ်သိမ်းချိန် မတူညီနိုင်ပေ။ သီးနှံတစ်မျိုး ရင့်မှည့်ချိန်တွင် ထိုသီးနှံကို ရိတ်သိမ်းရန်ဖြစ်သည်။ အာရှဒေသ တွင် ပြောင်းဖူးနှင့် ပဲစင်းငုံသီးနှံတို့ကို သီးညှပ်စိုက်ပျိုးလေ့ရှိသည်။ အထူးသဖြင့် လုပ်ကွက်ငယ် လယ်သမားများ ဖြစ်သည်။ ပဲစင်းငုံ သီးနှံက မိုးခေါင် ဒဏ်ခံနိုင်သည်။ ပဲစင်းငုံသီးနှံ၏ အမြစ်က မြေထဲသို့ နက်ရှိုင်းစွာ ထိုးဝင်နေရာယူသည်။ ပြောင်းဖူးနှင့်အတူ စိုက်ပျိုး သော်လည်း ပြောင်းဖူး၏ ရေ (အစိုဓာတ်) ရယူမှုကိုယှဉ်ပြိုင်ခြင်းမပြုပါ။ ပဲစင်းငုံသီးနှံ၏ နှေးကွေးစွာ ကြီးထွားဖွံ့ဖြိုးသည့် သဘာဝက ပြောင်းဖူးသီးနှံကို လွတ်လပ်ကောင်းမွန်စွာ ကြီးထွားဖွံ့ဖြိုးရန် ခွင့်ပြုထား သလိုဖြစ်စေပါသည်။ အိန္ဒိယနှင့် သီရိလင်္ကာနိုင်ငံတို့၏ အတွေ့ကြုံအရပြောင်းဖူးလေးတန်း၊ ပဲစင်းငုံနှစ်တန်း သီးညှပ်စိုက်ပျိုး စနစ်သည် မြေဆီလွှာကို ထိန်းသိမ်းစေသည့်အပြင် အကျိုးအမြတ်ဝင်ငွေအမြင့်ဆုံးကို ရရှိစေသည်ဟု သိရပါသည်။

တောင်ကြီးမြို့နယ်တွင် ပဲစင်းငုံနှင့် ပြောင်းဖူးသီးညှပ်စိုက်ပျိုးလေ့ရှိသည်။ ပြောင်းဖူး ငါးတန်းမှာ ပဲစင်းငုံ တစ်တန်း စိုက်တာတွေ့ရသည်။ သီးနှံနှစ်မျိုးလုံးက ဝင်ငွေရသဖြင့် ဒေသအကြိုက် သီးညှပ်အတွဲ ဖြစ်ပါသည်။ သီးညှပ်စိုက်ပျိုးနည်း စနစ်တွင် စိုက်ပျိုးသူအတွက် အရေးပါသော အကျိုးပြုမှု နှစ်ရပ်ကို ရရှိစေပါသည်။ ပထမတစ်ချက်ကတော့ လယ်ယာ ထုတ်ကုန်တစ်မျိုးမက ရရှိစေခြင်းဖြစ်သည်။ ဒုတိယတစ်ချက်မှာ ရာသီဥတုမကောင်းလျှင်၊ တစ်နည်း မိုးလေဝသ အခြေ အနေမပေးလျှင်တောင် သီးနှံအထွက်မဆုံးရှုံး စေနိုင်ခြင်းဖြစ်သည်။ တစ်မျိုးမဟုတ် တစ်မျိုးက အကျိုးပြုနေသေးသည်။ ဤသည်မှာ မည်သည့်သီးနှံနှင့် မည်သည့်သီးနှံဖြစ်စေ သီးညှပ်စိုက်ပျိုးရေးစနစ်က တစ်သီးတည်းစိုက်ပျိုးခြင်း စနစ်ထက် အားသာသောအချက်ပင် ဖြစ်ပါသည်။ သက်တမ်းရှည်ပဲစင်းငုံသည် သီးညှပ်စိုက်ပျိုးရေးအတွက် အလွန်အရေးပါသော သီးနှံတစ်မျိုးဖြစ်သည်။ သွင်းအားစုနည်းနည်းဖြင့် ပြောင်းဖူးကို စိုက်ပျိုးသော်လည်း ပဲစင်းငုံပင်က ပြောင်းဖူးပင်ကို အာဟာရ ဓာတ်ရရှိရေး ထောက်ပံ့ပေးသည်။ လေထဲက နိုက်ထရိုဂျင်ကို ဖမ်းယူပေးနိုင်စွမ်းရှိသည်။ ပြောင်းဖူးပင်ကို အထွက်နှုန်းနှင့် အရည်အသွေးနှစ်ရပ်လုံး မြင့်မားကောင်းမွန်ရေးအတွက် အကျိုးပြုပေးနိုင်ပါသည်။ သီးဆင့်စိုက်ပျိုးရေးကို ဆက်လက် ဖော်ပြပါမည်။

ပြောင်းဖူးနှင့် ပဲမျိုးစုံ သီးနှံတို့ကို စိုက်ချိန်မတူဘဲ စိုက်ပျိုးခြင်း ဖြစ်သည်။ တစ်သီးစိုက်ပြီးမှ နောက်တစ်သီးထပ် စိုက်ခြင်းဖြစ်သည်။ သီးနှံနှစ်မျိုးလုံး၏ သက်တမ်းတချို့တစ်ဝက်တို့တွင်သာ အတူတူကြီးထွားစေခြင်းဖြစ်ပါသည်။ သီးလှည့် စိုက်ပျိုးရေးကို ဆက်လက်ဖော်ပြပါမည်။ လယ်ယာမြေတစ်ကွက်တည်းပေါ်၌ ပြောင်းဖူးကို စိုက်ပျိုးရာတွင်သော် လည်းကောင်း၊ ပဲမျိုးစုံသီးနှံကို စိုက်ပျိုးရာတွင်သော်လည်းကောင်း တစ်မျိုးတည်း သီးသန့်စိုက်ပျိုးခြင်းဖြစ်သည်။ သို့သော် သီးနှံတစ်မျိုးရိတ်သိမ်းပြီးမှ နောက်တစ်မျိုးကို စိုက်ပျိုးခြင်း ဖြစ်သည်။ ပဲမျိုးစုံသီးနှံကို ရိတ်သိမ်းပြီး ထယ်ရေးပြုပြင်ကာ ပြောင်းဖူးကို စိုက်ခြင်းဖြစ်သည်။ ပြောင်းဖူးနှင့် ပဲမျိုးစုံကို တစ်လှည့်စီစိုက်ပျိုးခြင်းဖြစ်ပါသည်။ မြန်မာ့လယ်ယာတွင် ဒေသ ရေမြေအလိုက် သင့်တော်သော သီးညှပ်စိုက်ပျိုးခြင်း၊ သီးဆင့်စိုက်ပျိုးခြင်း၊ သီးလှည့်စိုက်ပျိုးခြင်းတို့အတွက် ပြောင်းဖူး နှင့် ပဲမျိုးစုံတစ်မျိုးမျိုးအတွဲသည် လိုက်ဖက်ညီသော အကျိုးပြု သီးနှံအတွဲဖြစ်ကြောင်း အကြံပြုရေးသားလိုက်ရပါသည်။

Source: https://www.facebook.com/thefarmermedia/posts/2408722225908616?__tn__=K-R

ကုန်သွယ်မှုအခြေအနေ

၂၀၁၉၊ ဩဂုတ်လ အဓိကပို့ကုန် (၁၀) မျိုး/အဓိက သွင်းကုန် (၁၀) မျိုး

တန်ဖိုး ကန်ဒေါ်လာသန်းပေါင်း

စဉ်	ပစ္စည်း	ရေတွက်ပုံ	အရေအတွက်	တန်ဖိုး	စဉ်	ပစ္စည်း	တန်ဖိုး
1	ချပ်ပြီးအထည်	ခုရေ	86,135,707.837	563.91	1	ရေနံထွက်ပစ္စည်းများ	222.744
2	သဘာဝဓါတ်ငွေ့	kg	17,446,207.313	324.25	2	ချည်ထည်များ	108.843
3	သတ္တုနှင့်သတ္တုရိုင်းများ	မတန်	23,634.194	57.94	3	စက်နှင့်စက်ပစ္စည်းများ	79.584
4	ဆန်	မတန်	138,061.500	43.91	4	သံနှင့်သံမဏိဆောက်လုပ်ရေးပစ္စည်းများ	65.583
5	(က)မတ်ပဲ	မတန်	64,806.894	37.20	5	မော်တော်ယာဉ်နှင့်မော်တော်ယာဉ်ပစ္စည်းများ	65.214
6	ပြောင်း	မတန်	150,225.650	23.91	6	လျှပ်စစ်ဓါတ်ဖြန့်ဖြူးရေးနှင့်တပ်ဆင်ရေးပစ္စည်းများ	62.250
7	(ဂ)ပဲစဉ်းငုံ	မတန်	32,683.798	20.29	7	ပလပ်စတစ်ကုန်ကြမ်းပစ္စည်းများ	60.825
8	ဆန်ကွဲ	မတန်	62,198.250	16.01	8	ဆေးဝါးပစ္စည်းများ	58.912
9	ဝါး	မတန်	10,352.635	13.50	9	သံနှင့် သံမဏိပစ္စည်းများ	46.751
10	နှမ်း	မတန်	5,921.896	10.20	10	စားအုန်းဆီ	44.014

ပြည်ပပို့ကုန်/သွင်းကုန် အုပ်စုအလိုက် ကာလတူနှိုင်းယှဉ်ချက်

US\$-Million

စဉ်	ပို့ကုန်အုပ်စု	၂၀၁၇-၂၀၁၈ (၂၃-၈-၂၀၁၈) ထိ	၂၀၁၈-၂၀၁၉ (၂၃-၈-၂၀၁၉) ထိ	တိုး/လျော့	စဉ်	သွင်းကုန်အုပ်စု	၂၀၁၇-၂၀၁၈ (၂၃-၈-၂၀၁၈)	၂၀၁၈-၂၀၁၉ (၂၃-၈-၂၀၁၉)	တိုး/လျော့
၁	လယ်ယာထွက်ပစ္စည်း	2654.930	2983.275	328.345	၁	ရင်းနှီးမြှုပ်နှံမှုကုန်ပစ္စည်း	5857.928	5105.398	-752.530
၂	တိရိစ္ဆာန်ထွက်	186.469	339.415	152.946	၂	လုပ်ငန်းသုံးကုန်ကြမ်းပစ္စည်း	6241.064	6047.717	-193.347
၃	ရေထွက်	635.261	667.456	32.195	၃	လူသုံးကုန်ပစ္စည်း	3360.238	2965.325	-394.913
၄	သတ္တုထွက်	1868.534	1348.268	-520.266	၄	CMP	1787.837	2101.118	313.281
၅	သစ်တောထွက်	175.284	155.517	-19.767					
၆	စက်မှုကုန်ချော	7156.880	8764.681	1607.801					
၇	အခြား	1553.346	734.936	-818.410					
	စုစုပေါင်း	14230.704	14993.548	762.844		စုစုပေါင်း	17247.067	16219.558	-1027. 509

ကုန်စည်ခိုင် ဈေးနှုန်းများ

၂၀၁၉၊ ဩဂုတ်လ အတွင်း မြို့နယ်အလိုက် ဆန်တစ်အိတ်ဈေးနှုန်း

မြို့နယ်	ဆန်(ခန့်) ရှယ် ၅%	ပေါ်ဆန်း	ရွှေဘိုပေါ်ဆန်း	ဧည့်မထဆန် ၂၅%
ဗျာပုံ	20000-20500	38000-40000		18000-18500
မြောင်းမြ	20500-21000	42000-44000		18000-18500
ဒေးဒရီ	19500-20000	38000-40000		18000-18500
ဝါးခယ်မ	20000-20300	38000-40000		18000-18500
ဘိုကလေး	19200-19500	35000-48000		17500-18000
မော်ကျွန်း	19500-20000	38000-40000		17500-18000
လပွတ္တာ	19500-20000	38000-40000		17500-18000
ကျိုက်လတ်	19500-20000	38000-40000		17500-18000
ဘုရင့်နောင်	19500-20500		57000-60000	17500-18000

Source: MRF

၂၀၁၉၊ ဩဂုတ်လ အတွင်း နေ့စဉ်ဖြစ်ပေါ်နေသော ဆန်တစ်အိတ်ဈေးနှုန်း(ကျပ်)(ဧရာဝတီတိုင်း)

စဉ်	ရက်စွဲ	ပေါ်ဆန်း			ဧည့်မတ			လိန်			ဆန်ကွဲ		
		ထိပ်စ	လတ်စ	အောက်စ	ထိပ်စ	လတ်စ	အောက်စ	ထိပ်စ	လတ်စ	အောက်စ	ထိပ်စ	လတ်စ	အောက်စ
1	1.8.19	36000	34000	33000	20000	19500	19000	19700	19500	19000	20000	18500	18000
2	2.8.19	36000	34000	33000	20000	19500	19000	19700	19500	19000	20000	18500	18000
3	5.8.19	36000	34000	33000	20000	19500	19000	19700	19500	19000	20000	18500	18000
4	6.8.19	36000	34000	33000	20000	19500	19000	19700	19500	19000	20000	18500	18000
5	7.8.19	36000	34000	33000	20000	19500	19000	19700	19500	19000	20000	18500	18000
6	8.8.19	36000	34000	33000	20000	19500	19000	19700	19500	19000	20000	18500	18000
7	9.8.19	36000	34000	33000	20000	19500	19000	19700	19500	19000	20000	18500	18000
8	13.8.19	36000	34000	33000	20000	19500	19000	19700	19500	19000	20000	18500	18000
9	14.8.19	36000	34000	33000	20000	19500	19000	19700	19500	19000	20000	18500	18000
10	15.8.19	36000	34000	33000	20000	19500	19000	19700	19500	19000	20000	18500	18000
11	16.8.19	36000	34000	33000	20000	19500	19000	19700	19500	19000	20000	18500	18000
12	19.8.19	36000	34000	33000	20000	19500	19000	19700	19500	19000	20000	18500	18000
13	20.8.19	36000	34000	33000	20000	19500	19000	19700	19500	19000	20000	18500	18000
14	21.8.19	36000	34000	33000	20000	19500	19000	19700	19500	19000	20000	18500	18000
15	22.8.19	36000	34000	33000	20000	19500	19000	19700	19500	19000	20000	18500	18000
16	23.8.19	36000	34000	33000	20000	19500	19000	19700	19500	19000	20000	18500	18000
17	26.8.19	36000	34000	33000	20000	19500	19000	19700	19500	19000	20000	18500	18000
18	27.8.19	36000	34000	33000	19500	19300	18800	19700	19500	19000	20000	18500	18000
19	28.8.19	36000	34000	33000	19500	19300	18800	19700	19500	19000	20000	18500	18000
20	29.8.19	36000	34000	33000	19500	19300	18800	19700	19500	19000	20000	18500	18000
22	30.8.19	36000	34000	33000	19500	19300	18800	19700	19500	19000	20000	18500	18000

Source: ဝါးတန်းကုန်စည်နှင့်

၂၀၁၉၊ ဩဂုတ်လ ဘုရင့်နောင်ကုန်စည်နှင့် နေ့စဉ်ပဲမျိုးစုံ ၁ တန် ဈေးနှုန်း (ကျပ်)

စဉ်	ရက်စွဲ	မတ်စ် FAQ/ RC		ပဲစင်းငုံ RC		ပဲတီစိမ်း (ပခုက္ကူ)	ပဲတီရွှေဝါ	ကုလားပဲမြူလုံးကြီး	ထောပတ်ပဲ
		၂၀၁၈	၂၀၁၉	၂၀၁၇	၂၀၁၉				
1	1.8.19		770500	921000		1120700	1255400-1276800	857300-878800	1010400-1120700
2	2.8.19		762000			1120300-1123700	1255400-1276800	857300-869600	1010400-1172700
3	5.8.19		743000	893000		1120700-1145200	1255400-1276800	857300-878800	1010400-1120700
4	6.8.19		764000			1120700-1145200	1255400-1276800	857300-878800	1010400-1120700
5	7.8.19		765000			1120300-1123700	1255400-1276800	857300-878800	1010400-1172700
6	8.8.19		752000			1120300-1123700	1255400-1276800	857300-878800	1010400-1172700
7	9.8.19		754000			1120300-1123700	1255400-1276800	857300-888000	1010400-1172700
8	13.8.19		775000	942000		1120700-1145200	1273800	866500-888000	1010400-1172700
9	14.8.19		771000	935000		1120700-1145200	1273800	866500-888000	1010400-1172700
10	15.8.19		770000			1102300-1145200	1255400-1276800	857300-869600	1010400-1172700
11	16.8.19		776000	935000		1102300-1145200	1255400-1276800	857300-878800	1010400-1172700
12	19.8.19		758000	920000		1102300-1145200	1273800	857300-878800	1010400-1172700
13	20.8.19		767000	919000		1071700-1145200	1255400-1276800	857300-878800	1010400-1172700
14	21.8.19		766000			1102300-1123700	1255400-1276800	857300-878800	1010400-1172700
15	22.8.19		769000			1102300-1123700	1255400-1276800	857300-878800	1010400-1172700
16	23.8.19		770000			1102300-1123700	1273800	857300-878000	1010400-1172700
17	26.8.19		764000			1071700-1145200	1255400-1276800	857300-888000	1010400-1172700
18	27.8.19		753000	885000		1102300-1123700	1255400-1276800	857300-888000	1062500-1172700
19	28.8.19		749000			1090100-1123700	1255400-1276800	857300-888000	1010400-1120700
20	29.8.19		755000			1102300-1175000	1255400	857300-888000	1062500-1172700
21	30.8.19					1102300-1145200	1255400-1276800	857300-888000	1010400-1172700

Source: ဘုရင့်နောင်ကုန်စည်နှင့်

၂၀၁၉၊ ဩဂုတ်လ ဘုရင့်နောင်ကုန်စည်ခိုင်၏ နေ့စဉ်ပဲမျိုးစုံ ၁ တန် ဈေးနှုန်း (ကျပ်)

စဉ်	ရက်စွဲ	ပဲကြီး(ရွှေကျွန်း)	ပဲလွန်းဖြူ (မြစ်ဝကျွန်းပေါ်)	ဘိုကိတ်	ပဲပုပ် (မြစ်ဝကျွန်းပေါ်) (အထွက်ထိုး)	ပြောင်းဆဲ
1	1.8.19	1080900-1194200	673600-685900	591000-633800	621600-633800	315400-330700
2	2.8.19	1136000-1194200	673600-704200	569500-633800	621600-633800	315400-330700
3	5.8.19	1136000-1194200	682800-695100	612400-655300	630800-643000	294000-306200
4	6.8.19	1136000-1194200	682800-695100	612400-655300	630800-643000	294000-306200
5	7.8.19	1136000-1194200	682800-695100	612400-633800	630800-643000	306200-318400
6	8.8.19	1136000-1194200	682800-695100	591000-633800	621600-633800	306200-318400
7	9.8.19	1136000-1194200	692000-704200	612400-664400	621600-633800	315400-330700
8	13.8.19	1136000-1194200	692000-704200	612400-633800	621600-633800	294000-306200
9	14.8.19	1136000-1194200	692000-704200	612400-664400	621600-633800	294000-306200
10	15.8.19	1136000-1249300	692000-704200	661400-685900	621600-633800	294000-297000
11	16.8.19	1191100-1249300	682800-695100	661400-695100	621600-643000	287800-303000
12	19.8.19	1136000-1301300	682800-704200	682800-716500	621600-633800	281700-297000
13	20.8.19	1136000-1249300	692000-704200	661400-695100	621600-633800	281700-297000
14	21.8.19	1136000-1249300	682800-716500	661400-695100	621600-633800	287800-297000
15	22.8.19	1136000-1249300	692000-716500	661400-695100	621600-633800	287800-297000
16	23.8.19	1246200-1301300	682800-704200	661400-716500	621600-633800	281700-297000
17	26.8.19	1191100-1249300	682800-695100	661400-716500	621600-633800	287800-303100
18	27.8.19	1136000-1194200	692000-716500	612400-716500	612400-624600	287800-303100
19	28.8.19	1136000-1249300	692000-716500	661400-716500	612600-633800	287800-303100
20	29.8.19	1191100-1249300	682800-716500	661400-747100	612400-624600	287800-303100
21	30.8.19	1136000-1249300	692000-716500	962000-756300	621400-624600	306200-312300

Source: ဘုရင့်နောင်ကုန်စည်ခိုင်

၂၀၁၉၊ ဩဂုတ်လ ၏ နေ့စဉ် ရော်ဘာဈေးနှုန်း

No	Date	RSS-1	RSS-2	RSS-3	RSS-4	RSS-5
1	5.8.19	1400-1450	1350-1450	1300-1400	1200-1300	1250-1350
2	13.8.19	1400-1450	1350-1450	1300-1400	1200-1300	1250-1350
3	19.8.19	1300-1350	1250-1350	1200-1300	1100-1200	1150-1250
4	26.8.19	1300-1350	1250-1350	1200-1300	1100-1200	1150-1250

Source: mrppa



၂၀၁၉၊ ဩဂုတ်လ ၏ နေ့စဉ် စက်သုံးဆီ ၁ လီတာဈေးနှုန်း

No	Date	Yangon		Mandalay	
		အောက်တိုန်း	ဒီဇင်ဘာ	အောက်တိုန်း	ဒီဇင်ဘာ
1	1.8.19	756	844	778	867
2	2.8.19	756	849	778	858
3	5.8.19	742	836	764	853
4	6.8.19	742	836	764	849
5	7.8.19	742	831	764	840
6	8.8.19	733	827	756	836
7	9.8.19	711	818	756	827
8	13.8.19	716	809	742	822
9	14.8.19	729	827	756	836
10	15.8.19	724	822	751	831
11	16.8.19	724	822	750	831
12	19.8.19	729	827	756	831
13	20.8.19	724	822	756	831
14	21.8.19	729	822	756	831
15	22.8.19	729	822	756	831
16	23.8.19	724	822	751	831
17	26.8.19	716	813	742	822
18	27.8.19	716	813	738	818
19	28.8.19	716	813	738	822
20	29.8.19	724	818	742	822
21	30.8.19	724	822	751	827

Source: e trade Myanmar

ပြည်ပတင်ပို့သော ဈေးနှုန်းများ (FOB)

၂၀၁၉၊ ဩဂုတ်လ အတွင်းဖြစ်ပေါ်ခဲ့သော (FOB) ဆန်ဈေးနှုန်းများ

Name	31.7.19 to 06.8.19	07.8.19 to 13.8.19	14.8.19 to 20.8.19	21.8.19 to 27.8.19
Enata 5 %	360-365	360-365	360-365	360-365
Enata 10 %	350-355	350-355	350-355	350-355
Enata 15%	340-345	340-345	340-345	340-345
Enata 25 %	310-315	310-315	310-315	310-315
Enata 35 %	300-310	300-310	300-310	300-310
Ngason 5%	370-380	370-380	370-380	370-380
Ngason 15%	355-365	355-365	355-365	355-365
Ngason 20%	350-355	350-355	350-355	350-355
Ngason 25%	330-335	330-335	330-335	330-335
A 1-2	315-320	315-320	315-320	315-320
B 1-2	270-275	270-275	270-275	270-275
B 2-3-4	265-270	265-270	265-270	265-270
B 1A Extra	280-285	280-285	280-285	265-280
Glutinous 5 %	425-430	425-430	425-430	425-430
Glutinous 25 %	400-410	400-410	400-410	400-410
Parboiled Rice 5%	460-465	460-465	460-465	460-465
Parboiled Rice 10%	450-455	450-455	450-455	450-455
Parboiled Rice 17%	435-440	435-440	435-440	435-440

Source: MRF

၂၀၁၉၊ ဩဂုတ်လ အတွင်းဖြစ်ပေါ်ခဲ့သော (FOB) ပဲဈေးနှုန်းများ

ပဲအမျိုးအစား		01.8.19 to 09.8.19	13.8.19 to 16.8.19	19.8.19 to 23.8.19	26.8.19 to 30.8.19
မတ်ပဲ (2018 crop)	FAQ	480-500	490-510	480-500	475-495
	SQ	620-640	625-645	610-630	605-710
	အခွံချွတ် အလုံး/အခြမ်း	690-715	700-730	690-715	680-710
	အခွံပါ အခြမ်း	600-625	615-640	600-625	595-620
မတ်ပဲ (2017 crop)	FAQ	470-490	470-490	470-490	465-485
	SQ	610-630	610-630	610-630	595-615
	အခွံချွတ် အလုံး/အခြမ်း	675-700	675-700	675-700	665-695
	အခွံပါ အခြမ်း	590-615	590-615	590-615	585-610
ပဲတီစိမ်း	FAQ (အညှာ)	730-770	730-770	730-770	730-770
	FAQ (ပခုက္ကူ)	750-830	750-830	750-830	750-830
	ရွှေပါအသေး (Under 3.5 mm)	860-900	860-900	860-900	860-900
	ရွှေပါအကြီး (Size 3.5 mm & up)	950-1000	950-1000	950-1000	950-1000
	အခွံပါအလုံးသေးအခြမ်း (အညှာ)	925-975	925-975	925-975	925-975
	အခွံပါအလုံးသေးအခြမ်း (ပခုက္ကူ)	940-1010	940-1010	940-1010	940-1010
	အခွံချွတ်အလုံးသေးအခြမ်း (အညှာ)	975-1030	975-1030	975-1030	975-1030
	အခွံချွတ်အလုံးသေးအခြမ်း (ပခုက္ကူ)	1000-1110	1000-1110	1000-1110	1000-1110
	အခွံချွတ်အလုံးကြီးအခြမ်း (ပခုက္ကူ)	950-1000	950-1000	950-1000	950-1000
ပဲစင်းငုံ (2018 crop)	အနီ (FAQ) (သို့) Lemon	680-700	705-725	670-690	650-670
	ဖြူနီ (FAQ)	665-685	695-715	660-680	650-670
	အဖြူ (FAQ)	665-685	695-715	660-680	650-670
ပဲစင်းငုံ (2017 crop)	အနီ (FAQ) (သို့) Lemon	610-625	635-655	620-640	600-620
	ဖြူနီ (FAQ)	959-615	625-645	610-635	600-620
	အဖြူ (FAQ)	595-615	625-645	610-635	600-620
ကုလားပဲဖြူလုံးကြီး	FAQ	600-630	600-630	600-630	600-630
	အခွံချွတ်အခြမ်း	800-840	800-840	800-840	800-840
ပဲလွန်းဖြူ	FAQ	460-490	460-490	460-490	460-490
	SQ (12.5 ဇကာ)	530-580	530-580	530-580	530-580
ပဲလွန်းနီ	FAQ	500-530	500-530	500-530	500-530
မြေထောက်ပဲ	FAQ	950-980	950-980	950-980	950-980
	အခွံချွတ်အခြမ်း	1190-1225	1190-1225	1190-1225	1190-1225
	အခွံပါအခြမ်း	1000-1035	1000-1035	1000-1035	1000-1035
ပဲထောပတ်	FAQ	850-880	850-880	850-880	850-880
	အခွံချွတ်အခြမ်း	800-950	800-950	800-950	800-950
	အခွံပါအခြမ်း	750-900	750-900	750-900	750-900
ပြောင်း		225-245	225-245	225-245	225-245
နှမ်းဖြူ		1550-1650	1550-1650	1550-1650	1550-1650
နှမ်းနက် (စမုံ)		2600-2700	2600-2700	2600-2700	2600-2700
နှမ်းဖျန်		1750-1850	1750-1850	1750-1850	1750-1850
နှမ်းညို		1400-1500	1400-1500	1400-1500	1400-1500
နှမ်းနက် (ရိုးရိုး)		1700-1900	1700-1900	1700-1900	1700-1900
ပဲကြီး		700-750	700-750	700-750	700-750
ပဲယင်း		550-580	550-580	550-580	550-580
ဘိုကိတ်		380-410	380-410	380-410	380-410
နံနံစု		550-600	550-600	550-600	550-600

Source: e trade Myanmar

နိုင်ငံတကာ ဈေးနှုန်းများ (FOB)

၂၀၁၉၊ ဩဂုတ်လ အတွင်း အိန္ဒိယနိုင်ငံ ပဲဈေးနှုန်း

No	Date	မတ်ပဲ Mumbai	ပဲစင်ပုံ Mumbai
1	1.8.19	626	757
2	2.8.19	620	750
3	5.8.19	610	731
4	6.8.19	616	736
5	7.8.19	610	730
6	8.8.19	606	730
7	9.8.19	617	737
8	13.8.19	640	752
9	14.8.19	644	754
10	15.8.19		
11	16.8.19	645	757
12	19.8.19	636	755
13	20.8.19	625	737
14	21.8.19	629	730
15	22.8.19	631	722
16	23.8.19	630	724
17	26.8.19	617	721
18	27.8.19	620	717
19	28.8.19	618	716
20	29.8.19	611	708
21	30.8.19	606	707

Source: e trade Myanmar

၂၀၁၉၊ ဩဂုတ်လ အတွင်း ပြည်ပနိုင်ငံ၏ စက်သုံးဆီဈေးနှုန်း

No	Date	WTI Curde Oil	Bernt Curde Oil	RBoB Gasoline	Narural Gas	Heading Oil
		(USD/bbl)	(USD / bbl)	(Usd/ gal)	USD/ MMBtu)	(Usd/ gal)
1	1.8.19	57.87	65.17	190.20	2.23	195.50
2	2.8.19	55.07	62.09	177.31	2.18	188.94
3	5.8.19	55.21	61.30	176.46	2.09	187.25
4	6.8.19	55.04	60.2	172.32	2.09	184.91
5	7.8.19	53.54	58.9	167.98	2.10	182.30
6	8.8.19	52.58	57.75	165.27	2.10	178.37
7	9.8.19	52.42	57.14	164.25	2.11	177.24
8	13.8.19	54.83	58.40	166.09	2.11	180.40
9	14.8.19	56.44	60.72	172.02	2.16	186.45
10	15.8.19	54.95	59.07	166.60	2.17	183.64
11	16.8.19	55.07	58.69	164.69	2.22	182
12	19.8.19	55.41	59.24	164.05	2.18	182.61
13	20.8.19	56.21	59.81	166.62	2.21	183.32
14	21.8.19	56.34	60.34	168.93	2.22	185.74
15	22.8.19	55.68	60.23	169.30	2.17	185.32
16	23.8.19	55.47	60.10	166.54	2.15	184.11
17	26.8.19	53.55	58.82	163.99	2.17	180.65
18	27.8.19	54.00	59.05	162.43	2.23	180.26
19	28.8.19	55.45	59.88	166.20	2.20	182.53
20	29.8.19	55.62	60.16	169.04	2.25	184.69
21	30.8.19	56.59	61.08	168.28	2.28	186.40

Source: Bloomberg Commodities

၂၀၁၉၊ ဩဂုတ်လ အတွင်း ရော်ဘာဈေးနှုန်း

No	Date	LATEX	RSS		TSR	
		Malaysia Latex 60%	Bangkok RSS3	Kottayam (India) RSS4	Bangkok STR20	Kuala Lumpur SMR20
1	Aug 1 2019	111.41	*	214.95	*	136.40
2	Aug 2 2019	108.89	*	212.85	*	131.50
3	Aug 5 2019	107.42	*	211.10	*	130.85
4	Aug 6 2019	107.54	*	206.80	*	131.05
5	Aug 7 2019	106.64	*	205.75	*	132.20
6	Aug 8 2019	106.44	*	204.35	*	132.25
7	Aug 9 2019	106.84	*	204.65	*	132.65
8	Aug 12 2019	*	*	*	*	*
9	Aug 13 2019	106.61	*	207.05	*	132.25
10	Aug 14 2019	106.39	*	204.95	*	131.85
11	Aug 15 2019	106.17	*	*	*	130.95
12	Aug 16 2019	106.36	*	203.95	*	131.55
13	Aug 19 2019	132.60	*	201.30	*	107.12
14	Aug 21 2019	106.41	*	197.50	*	131.15
15	Aug 22 2019	106.02	*	197.05	*	130.20
16	Aug 23 2019	105.40	*	195.25	*	129.50
17	Aug 26 2019	104.83	*	195.20	*	129.80
18	Aug 27 2019	104.73	*	193.95	*	129.70
19	Aug 28 2019	105.21	*	194.95	*	131.50
20	Aug 29 2019	104.17	*	195.25	*	130.05
21	Aug 30 2019	103.68	*	194.45	*	129.55

Source: Association of natural rubber producing countries

ရွှေဈေးနှုန်းအခြေအနေ


၂၀၁၉၊ ဩဂုတ်လ အတွင်းဖြစ်ပေါ်ခဲ့သော ကမ္ဘာ့ရွှေဈေး (US\$) နှင့် မြန်မာရွှေဈေး (ကျပ်)

No	Date	London	New York	Yangon	Mandalay
1	1.8.19	1413	1414	1143500	1142500
2	2.8.19	1430	1437	1151500	1151400
3	5.8.19	1456	1458	1164000	1164500
4	6.8.19	1468	1468	1173000	1170500
5	7.8.19	1488	1489	1182000	1185000
6	8.8.19	1503	1505		
7	9.8.19	1508	1510	1217000	1217000
8	13.8.19	1518	1520	1230000	1230000
9	14.8.19	1505	1506	1218000	1218000
10	15.8.19	1521	1523	1231000	1229500
11	16.8.19	1524	1524	1233000	
12	19.8.19	1511	1514	1229000	1228500
13	20.8.19	1498	1500	1224000	1224500
14	21.8.19	1504	1507	12270000	1227000
15	22.8.19	1503	1505	1226000	1225500
16	23.8.19	1497	1499	1221000	1220000
17	26.8.19	1543	1545	1245000	1246000
18	27.8.19	1529	1532	1239000	1242000
19	28.8.19	1537	1538	1246000	1249000
20	29.8.19	1544	1545	1258000	1260500
21	30.8.19	1527	1528	1254000	1256000

Source: Bullionvault, etrademyanmar

၂၀၁၉ ဩဂုတ်လ အတွင်းဖြစ်ပေါ်ခဲ့သော ကမ္ဘာ့ငွေဈေး (US\$)

Date	Doller	Earning
1.8.19	1511	1514
2.8.19	1510	1511
5.8.19	1510	1513
6.8.19	1509	1511
7.8.19	1509	1510
8.8.19	1508	1509
9.8.19	1513	1512
13.8.19	1511	1511
14.8.19	1511	1513
15.8.19	1512	1515
16.8.19	1520	1525
19.8.19	1522	1525
20.8.19	1524	1524
21.8.19	1522	1524
22.8.19	1520	1522
23.8.19	1518	1520
26.8.19	1514	1517
27.8.19	1516	1519
28.8.19	1518	1522
29.8.19	1520	1522
30.8.19	1520	1521



Source: e trade Myanmar

၂၀၁၉ ဩဂုတ်လ အတွင်းဖြစ်ပေါ်ခဲ့သော မြန်မာနိုင်ငံ တရားဝင်ငွေကြေးဈေးကွက်

No	Date	Dollar	ThaiBaht	Chinese yuan	Singapore Dollar	Indian Rupee	Japanese Yen
		USD	THB	CNY	SGD	INR	JPY
1	1.8.19	1513.1	49.007	219.12	1100.3	21.912	1387.1
2	2.8.19	1512.5	49.147	217.86	1098.2	21.745	1414.5
3	5.8.19	1512.3	49.077	214.98	1094.6	21.461	1426.9
4	6.8.19	1511.0	49.130	214.77	1093.8	21.355	1419.8
5	7.8.19	1509.8	48.980	214.36	1091.6	21.323	1421.3
6	8.8.19	1508.4	49.046	214.14	1091.1	21.343	1421.2
7	9.8.19	1508.0	49.065	213.70	1090.8	21.337	1423.9
8	13.8.19	1510.8	49.012	213.79	1088.0	21.200	1435.7
9	14.8.19	1512.4	49.064	215.53	1091.1	21.216	1420.8
10	15.8.19	1516.6	49.121	215.73	1091.7	21.265	1429.9
11	16.8.19	1521.2	49.238	216.07	1096.2	21.371	1430.8
12	19.8.19	1522.0	49.312	216.01	1098.7	21.299	1427.8
13	20.8.19	1523.9	49.437	215.73	1099.3	21.236	1431.9
14	21.8.19	1522.7	49.478	215.50	1100.5	21.315	1429.4
15	22.8.19	1520.0	49.391	214.46	1096.9	21.138	1428.6
16	23.8.19	1518.4	49.149	214.45	1095.0	21.199	1424.1
17	26.8.19	1516.8	49.577	212.24	1093.3	21.087	1432.4
18	27.8.19	1518.5	49.665	211.82	1093.0	21.165	1435.5
19	28.8.19	1520.5	49.633	212.20	1094.5	21.174	1437.3
20	29.8.19	1521.3	49.724	212.89	1096.2	21.201	1430.9
21	30.8.19	1521.7	49.737	212.90	1096.1	21.289	1429.7

Source: Central Bank of Myanmar